



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1987 අංක 36 දරන
සුරැකුම්පත් සභා පනත

[සහතිකය සටහන් කළේ 1987 අගෝස්තු මස 27 වන දින]

ආණ්ඩුවේ නියමය පරිදි මුද්‍රණය කරන ලදී.

1987 අගෝස්තු මස 28 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රී ලංකා පාර්ලිමේන්තුවේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල: රු. 2.70 පි

පැයුර් ගාස්තුව: රු. 2.30 පි.

[සහතිකය සටහන් කළේ 1987 අගෝස්තු මස 27 වන දින.]

එල්. ඩී.—ඔ. 19/80

ශ්‍රී ලංකාවේ සුරැකුම්පත් වෙළෙඳපොළ විධිමත් කිරීමේ කාර්ය සඳහා සුරැකුම්පත් සභාව පිහිටුවීම සඳහා ද සුරැකුම්පත් වෙළෙඳ ව්‍යාපාරයෙහි යෙදෙන ව්‍යාපාර වස්තු විනිමය ස්ථානවලට, ව්‍යාපාර වස්තු වෙළෙඳන්දන්ට සහ ව්‍යාපාර වස්තු තැරැවිතරුවන්ට බලපත්‍ර ප්‍රදානය කිරීම සඳහා ද වන්දි අරමුදලක් ඇති කිරීම සඳහා සහ ඊට සම්බන්ධ හෝ ආනුෂංගික කරුණු සඳහා ද විධිවිධාන සැලැස්වීම පිණිස මු පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1987 අංක 36 දරන සුරැකුම්පත් සභා පනත යනුවෙන් හඳුන්වනු ලබන අතර ගැසට් පත්‍රයෙහි පළකරනු ලබන නියමයකින් අමාත්‍යවරයා විසින් නියම කරනු ලබන (මෙහි මින් මතු “නියමිත දිනය” යනුවෙන් සඳහන් කරනු ලබන) දිනයක එය ක්‍රියාත්මක විය යුතු ය.

ප්‍රතික්‍රමය සහ ක්‍රියාත්මක වන දිනය.

1 වන කොටස

සුරැකුම්පත් සභාව පිහිටුවීම හා එහි සංයුතිය

2. (1) (මෙහි මින් මතු “සභාව” යනුවෙන් සඳහන් කරනු ලබන) සුරැකුම්පත් සභාව යනුවෙන් හඳුන්වනු ලබන සභාවක් පිහිටුවනු ලැබිය යුතු අතර එය, 3 වන වගන්තිය යටතේ එහි සාමාජිකයන් වන තැනැත්තන්ගෙන් සමන්විත විය යුතු ය.

සුරැකුම්පත් සභාව පිහිටුවීම හා එහි සංයුතිය.

(2) සභාව, (1) වන උපවගන්තියෙන් ඊට දෙන ලද නාමයෙන් සංස්ථාවක් විය යුතු අතර ඊට අවිච්ඡින්න පැවැත්මක් ද, පොදු මුද්‍රාවක් ද තිබිය යුතු ය; තව ද ඒ නාමයෙන් සභාව විසින් නඩු පැවරීම ද, ඊට විරුද්ධව නඩු පැවරීම ද කළ හැකි ය.

3. (1) සභාව, පහත සඳහන් සාමාජිකයන්ගෙන් සමන්විත විය යුතු ය:—

සභාවේ සාමාජිකත්වය.

(අ) අමාත්‍යවරයා විසින් පත් කරනු ලැබිය යුතු (මෙහි මින් මතු “පත්කළ සාමාජිකයෝ” යනුවෙන් සඳහන් කරනු ලබන) පහත දැක්වෙන සාමාජිකයෝ—

- (i) ශ්‍රී ලංකා මහ බැංකුවේ අධිපතිවරයා විසින් නම් කරනු ලබන ඒ බැංකුවේ නියෝජ්‍ය අධිපතිවරයෙක්; සහ
- (ii) නෛතික, මූල්‍ය ව්‍යාපාර හෝ පරිපාලන කටයුතුවල පාදුල පළපුරුද්දක් ඇති බවට සහ ඒ සම්බන්ධයෙන් දක්ෂතා ඇති බවට, අමාත්‍යවරයාට පෙනී යන නවත් නැගැත්තන් හය දෙනෙක්; තව ද

(ආ) නිල බලයෙන් පත්වන පහත දැක්වෙන සාමාජිකයෝ—

- (i) භාණ්ඩාගාරයේ නියෝජ්‍ය ලේකම් ධුරය තත් කාලයෙහි දරන තැනැත්තා;
- (ii) සමාගම් රෙජිස්ට්‍රාර් ධුරය තත් කාලයෙහි දරන තැනැත්තා; සහ
- (iii) 1959 අංක 23 දරන වරලත් ගණකාධිකාරීන්ගේ ආයතනය පනත මගින් පිහිටුවන ලද වරලත් ගණකාධිකාරීන්ගේ ආයතනයේ සභාපති ධුරය තත් කාලයේ දරන තැනැත්තා.

(2) අමාත්‍යවරයා විසින්, සභාවේ සාමාජිකයන් අතුරින් එක් සාමාජිකයකු සභාවේ සභාපතිවරයා ලෙස නම් කරනු ලැබිය යුතු ය.

පත් කළ සාමාජිකයන්ගේ ධුර කාලය.

4. මරණය, ඉල්ලා අස්වීම හෝ ඉවත් කරනු ලැබීම නිසා කලින් ධුරය හිස් කරන්නේ නම් මිස, සභාවේ සාමාජිකයකු ම අවුරුදු තුනක කාලයක් ධුරය දැරිය යුතු අතර ඔහු නැවත පත්කරනු ලැබීමට සුදුස්සෙක් විය යුතු ය.

පත් කළ සාමාජිකයන් ඉවත් කරනු ලැබීම සහ ඉල්ලා අස්වීම.

5. (1) ඉල්ලා අස්වන බවට අමාත්‍යවරයා අමතන ලිපියක් මගින් යම් පත් කළ සාමාජිකයකුට ස්වකීය ධුරයෙන් කවර හෝ අවස්ථාවක ඉල්ලා අස්විය හැකි වන අතර ඒ ඉල්ලා අස්වීම අමාත්‍යවරයා විසින් ලියවිල්ලකින් භාරගත් විට ක්‍රියාත්මක විය යුතු ය.

(2) ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් යම් පත් කළ සාමාජිකයකු කිසිම හේතුවක් නොදක්වා ධුරයෙන් ඉවත් කළ හැකි අතර ඒ ඉවත් කිරීම කිසිම අධිකරණයක දී ප්‍රශ්න කරනු නොලැබිය යුතු ය.

(3) මරණය, ඉල්ලා අස්වීම හෝ ඉවත් කරනු ලැබීම නිසා සභාවේ යම් පත් කළ සාමාජිකයකුගේ ධුරය හිස් වුවහොත් අමාත්‍යවරයා විසින් 3 වන වගන්තියේ (1) වන උපවගන්තියේ (අ) ඡේදයේ විධිවිධාන සැලකිල්ලට ගෙන, වෙනත් තැනැත්තකු, ඒ තැනැත්තා අනුප්‍රාප්ත වන සාමාජිකයාගේ ධුර කාලයෙන් තොරව ගෙවී ඇති කාලපරිච්ඡේදය තුළ ධුර දැරීම සඳහා පත් කළ හැකි ය.

(4) රෝගාතුර වීම නිසා හෝ ශ්‍රී ලංකාවෙන් බැහැරව සිටීම නිසා හෝ වෙනත් යම් හේතුවක් නිසා හෝ සභාවේ යම් පත් කළ සාමාජිකයකුට යම් කාල පරිච්ඡේදයක් තුළ ස්වකීය ධුරයේ කාර්ය ඉටු කිරීමට නොහැකි වන අවස්ථාවක අමාත්‍යවරයා විසින් 3 වන වගන්තියේ (1) වන උපවගන්තියේ (අ) ඡේදයේ විධිවිධාන සැලකිල්ලට ගෙන ඒ කාල පරිච්ඡේදය තුළ ඔහු වෙනුවෙන් කට යුතු කිරීම සඳහා වෙනත් තැනැත්තකු පත් කළ හැකි ය.

6. අමාත්‍යවරයා විසින් නිශ්චය කරනු ලැබිය හැකි පාරිශ්‍රමිකයක්, සභාවේ සාමාජිකයන්ගට සභාවේ අරමුදලින් ගෙවනු ලැබිය හැකි ය.

සාමාජිකයන්ගේ පාරිශ්‍රමික.

7. (1) සභාවේ සභාපතිවරයා පැමිණ සිටි නම්, සභාවේ සියලුම රැස්වීම්වල මූලාසනය ඔහු විසින් දරනු ලැබිය යුතු ය. එවැනි යම් රැස්වීමකට සභාපතිවරයා පැමිණ නොමැති අවස්ථාවක, පැමිණ සිටින සාමාජිකයන් විසින්, රැස්වීමේ මූලාසනය දැරීම සඳහා එක් සාමාජිකයකු තෝරා ගනු ලැබිය යුතු ය.

සභාවේ රැස්වීම්.

(2) සභාවේ යම් රැස්වීමක ගණපූරණය සාමාජිකයින් පස් දෙනෙකු විසිනුයේ නම් එ සභාව විසින්, ගණපූරණය පිළිබඳ නියමයට යටත්ව, සභාවේ රැස්වීම් සම්බන්ධයෙන් වූ ක්‍රියා පටිපාටිය හා ඒ රැස්වීම්වල කටයුතු කිරීම විධිමත් කරනු ලැබිය හැකි ය.

(3) සභාවේ යම් රැස්වීමක දී තීරණය කළ යුතු සියලු ප්‍රශ්න පැමිණ සිටින සාමාජිකයින්ගේ බහුතර ඡන්දයෙන් තීරණය කරනු ලැබිය යුතු ය. ඡන්ද සමව බෙදුණු අවස්ථාවක දී මූලාසනාරූප සාමාජිකයාට තීරක ඡන්දයක් හිමි විය යුතු ය.

8. (1) රෝගාතුර වීම නිසා හෝ ශ්‍රී ලංකාවෙන් බැහැරව සිටීම නිසා හෝ සභාපතිවරයාට ස්වකීය ධුරයේ කටයුතු කිරීමට නොකාලිකව නොහැකි වන අවස්ථාවක ඔහු වෙනුවෙන් කටයුතු කිරීම සඳහා සභාවේ වෙනත් සාමාජිකයකු අමාත්‍යවරයා විසින් නම් කළ යුතු ය.

සභාවේ සභාපතිවරයා.

(2) අමාත්‍යවරයා විසින් කිසිම හේතුවක් නොදක්වා සභාපතිවරයාගේ පත්වීම අවසාන කළ හැකි ය.

(3) සභාපතිවරයා විසින් අමාත්‍යවරයා වෙත යොමු කරනු ලැබූ ලිපියක් මගින් කවර හෝ අවස්ථාවක සභාපති ධුරයෙන් ඉල්ලා අස් විය හැකි ය. අමාත්‍යවරයා විසින් ඒ ඉල්ලා අස්වීම ලියවිල්ලකින් භාර ගත් විට එය ක්‍රියාත්මක විය යුතු ය.

(4) (2) වන සහ (3) වන උපවගන්තිවලට යටත්ව, සභාපතිවරයාගේ ධුර කාලය, ඔහු සභාවේ සාමාජිකත්වය දරන කාලපරිච්ඡේදය විය යුතු ය.

9. යම් කරුණක් පිළිබඳව සභාව විසින් ගැනීමට නිබන්ධන යම් තීරණයක් විෂයෙහි කෙලින්ම හෝ අන්‍යාකාරයකින් යම් සම්බන්ධතාවක් ඇති සාමාජිකයකු විසින්, ඒ තීරණය ගනු ලබන්නේ සභාවේ යම් රැස්වීමක දී ද, ඒ රැස්වීමේ දී ඒ සම්බන්ධතාවේ ස්වභාවය එළිදරව් කරනු ලැබිය යුතු ය. ඒ එළිදරව් කිරීම සභාවේ රැස්වීම්වල කාර්ය සටහන්වල වාර්තා කරනු ලැබිය යුතු ය. නව ද ඒ කරුණ පිළිබඳව සභාව විසින් පවත්වනු ලබන යම් සාකච්ඡාවක දී හෝ තීරණයකට එළඹීමේ දී ඒ සාමාජිකයා සහභාගී නොවිය යුතු අතර, ඒ සාකච්ඡාව පැවැත්වෙන අතරතුර හෝ ඒ තීරණයට එළඹෙන අතරතුර ඒ සාමාජිකයා ඒ රැස්වීමෙන් ඉවත්ව සිටිය යුතු ය.

සභාව විසින් ගනු ලබන යම් තීරණයක් විෂයෙහි වූ යම් සම්බන්ධතාවක් නිබන්ධන, සාමාජිකයන් එය එළිදරව් කළ යුතු බව.

පුරුපාඩුවක් නිසිම හේතුකොට ගෙන සභාවේ ක්‍රියා නිර්මල නොවන බව.

10. සභාවේ සාමාජිකයින් අතර පුරුපාඩුවක් නිසිම හෝ එහි සාමාජිකයකු පත්කිරීමෙහිලා යම් දෝෂයක් නිසිම පමණක් හේතු කොට ගෙන සභාවේ ක්‍රියාවක් හෝ තීරණයක් හෝ කටයුත්තක් නිර්මල නොවිය යුතු ය.

සභාවේ මුද්‍රාව.

11. (1) සභාවේ මුද්‍රාව සභාව භාරයේ තිබිය යුතු ය.

(2) සභාව විසින් තීරණය කරනු ලබන ආකාරයෙන් සභාවේ මුද්‍රාව වෙනස් කරනු ලැබිය හැකි ය.

(3) සභාවේ මුද්‍රාව යම් සාධන පත්‍රයකට හෝ ලේඛනයකට තැබීම සභාවේ සාමාජිකයන් ඉදිරිපිට දී මිස, නොකළ යුතු අතර, තමන් පැමිණ සිටි බවට සාක්ෂියක් වශයෙන් ඔවුන් ඒ සාධන පත්‍රයෙහි හෝ ලේඛනයෙහි අත්සන් කළ යුතු ය.

II වන කොටස

අරමුණු, බලතල හා කාර්යව්‍ය

අරමුණු.

12. සභාවේ අරමුණු—

(අ) ක්‍රමවත් හා සාධාරණ පිළිවෙලකට පුරුකුම්පත් නිකුත් කිරීම හා වෙළෙඳාම කළ හැකි වෙළෙඳපොලක් ඇති කිරීම හා පවත්වාගෙන යාම ;

(ආ) ආයෝජකයන්ගේ මූල්‍ය සම්බන්ධතාව ආරක්ෂා කිරීම ;

(ඇ) ව්‍යාපාර වස්තු තැරැව්කරුවකු හෝ ව්‍යාපාර වස්තු වෙළෙන්දකු සිය ගිවිසුම් පිළිබඳ බැඳීම් ඉටු කිරීමට අසමත්වීමේ හේතුවෙන් පැන නගින මූල්‍ය පාඩුවලින් ආයෝජකයන් ආරක්ෂා කිරීම පිණිස වන්දි අරමුදලක් ක්‍රියාත්මක කිරීම ; හා

(ඈ) පුරුකුම්පත් වෙළෙඳපොල විධිමත් කිරීම හා ඒ වෙළෙඳ පොලෙහි වෘත්තීය ප්‍රමිති පවත්වාගෙන යනු ලබන බව සහතික කිරීම

විය යුතු ය.

සභාවේ බලතල කාර්ය හා කාර්යව්‍ය.

13. ස්වකීය අරමුණු ක්‍රියාත්මක කිරීම සඳහා සභාව විසින් පහත සඳහන් බලතල, කාර්ය හා කාර්යව්‍ය සියල්ල හෝ ඉන් කිසිවක් ක්‍රියාත්මක කිරීම හෝ ඉටු කිරීම කරනු ලැබිය හැකි ය :—

(අ) සංස්ථාවකට ව්‍යාපාර වස්තු පිනීමය ස්ථානයක් ලෙස ක්‍රියා කිරීම පිණිස බලපත්‍රයක් ප්‍රදානය කිරීම සහ එහි ව්‍යාපාර කටයුතු නිසි ලෙස කරගෙන යන බවට වග බලා ගැනීම ;

- (ආ) යම් තැනැත්තකුට, අවස්ථාවෝචිත පරිදි, ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු ලෙස ක්‍රියා කිරීම පිණිස බලපත්‍රයක් ප්‍රදානය කිරීම සහ ඔහුගේ ව්‍යාපාර කටයුතු නිසි ලෙස කරගෙන යන බවට වග බලා ගැනීම;
- (ඇ) බලපත්‍රලත් ව්‍යාපාර වස්තු විනිමය ස්ථානයකට කලින් කල විධාන නිකුත් කිරීම;
- (ඈ) බලපත්‍රලත් ව්‍යාපාර වස්තු වෙළෙන්දකු හෝ බලපත්‍රලත් ව්‍යාපාර වස්තු තැරැව්කරුවකු සිය ගිවිසුම් පිළිබඳ බැඳීම් ඉටු කිරීමට අසමත්වීමේ හේතුවෙන් මුදලින් පාඩු විඳින යම් ආයෝජකයකුට වන්දි ප්‍රදානය කිරීම;
- (ඉ) සුරැකුම්පත් වෙළෙඳපොල සංවර්ධනය කිරීම සම්බන්ධයෙන් ආණ්ඩුවට උපදෙස් දීම;
- (ඊ) සභාවේ වැඩ කරගෙන යාම සඳහා අවශ්‍ය නිලධාරීන් හා සේවකයන් සේවයෙහි යෙදවීම;
- (උ) ඊනි සෑදීමට මේ පනතින් නියමිත කාරණා සම්බන්ධයෙන් ඊනි සකස් කිරීම;
- (ඌ) ආයෝජකයන් ආරක්ෂා කිරීම සඳහා යම් සුරැකුම්පත් ලැයිස්තුගත කිරීම හෝ යම් නියමිත සුරැකුම්පත් සම්බන්ධ වෙළඳාම් කිරීම අත්හිටුවීම හෝ අවලංගු කිරීම;
- (එ) බලපත්‍රලත් ව්‍යාපාර වස්තු විනිමය ස්ථානයක හෝ ව්‍යාපාර වස්තු වෙළෙන්දකුගේ හෝ ව්‍යාපාර වස්තු තැරැව්කරුවකුගේ ද බලපත්‍රලත් ව්‍යාපාර වස්තු විනිමය ස්ථානයක ලැයිස්තුගත කළ පොදු සමාගම්වල ද ව්‍යාපාර කටයුතු පරිත්‍යන්‍යයට භාජනය කිරීම;
- (ඒ) යම් බලපත්‍රලත් ව්‍යාපාර වස්තු වෙළෙන්දකු විසින් හෝ ව්‍යාපාර වස්තු තැරැව්කරුවකු විසින් හෝ ව්‍යාපාර වස්තු විනිමය ස්ථානයක ලැයිස්තුගත කළ පොදු සමාගමක් විසින් කරන ලද අයුතු ක්‍රියා පිළිබඳ තීරණ ප්‍රසිද්ධ කිරීම;
- (ඔ) සුරැකුම්පත් වෙළෙඳපොල සම්බන්ධයෙන් ආණ්ඩුවේ ප්‍රතිපත්ති සහ වැඩ සටහන් ක්‍රියාත්මක කිරීම;
- (ඔ) කවර හෝ ආකාරයකින් යම් නිශ්චල හෝ චංචල දේපලක් අත්කර ගැනීම, දැරීම, බද්දට හෝ කුලියට ගැනීම හෝ දීම, උකස් කිරීම, ඔබපනය කිරීම, විකිණීම හෝ වෙනත් ආකාරයකින් බැහැර කිරීම;
- (ක) සභාවේ අරමුණු සාක්ෂාත් කර ගැනීමට හෝ මේ පනත යටතේ එහි බලතල ක්‍රියාත්මක කිරීමට ආනුෂංගික වන හෝ ඕනෑකර වන වෙනත් සියලු ක්‍රියා කිරීම.

සේදිසි කිරීම
ආදිය සඳහා
සහවට
ඇති බලය.

14. 13 වන වගන්තියේ නිශ්චිතව සඳහන් බලතලවලට අති
රේකව පහත සඳහන් දේ කිරීමේ බලය සහවට තිබිය යුතුය :—

(අ) බලපත්‍රලත් ව්‍යාපාර වස්තු විනිමය ස්ථාන, ව්‍යාපාර වස්තු
වෙළෙන්දන් සහ ව්‍යාපාර වස්තු තැරැව්කරුවන්, මේ
පනත යටතේ සාදන ලද රීතිවලට සහ නියෝගවලට අනු
කූලව තම කටයුතු කරගෙන යන්දැයි තීරණය කිරීම
සඳහා ඒ විනිමය ස්ථානවල හා තැනැත්තන්ගේ ක්‍රියා
කාරකම් පිළිබඳව නිතිපතා සේදිසි කිරීම් පැවැත්වීම; සහ

(ආ) වාර්ෂික ශේෂ පත්‍ර සහ ආදායම් ප්‍රකාශන සුදුසුකම් ලත්
විගණකවරයකු විසින් සහතික කරනු ලැබ සහවට නිශ්චය
කරන ආකාරයට අනුව සහවට ඉදිරිපත් කරන ලෙස
බලපත්‍රලත් ව්‍යාපාර වස්තු වෙළෙන්දන්ට සහ ව්‍යාපාර
වස්තු තැරැව්කරුවන්ට නියම කිරීම.

III වන කොටස

ව්‍යාපාර වස්තු විනිමය ස්ථානයකට, ව්‍යාපාර වස්තු තැරැව්කරු
වකුට හෝ ව්‍යාපාර වස්තු වෙළෙන්දකුට බලපත්‍ර ප්‍රදානය
කිරීම

15. 30 වන වගන්තියේ විධිවිධානවලට යටත්ව, නියමිත දිනයේ
සිට හා ඉන් පසුව—

(අ) ව්‍යාපාර වස්තු විනිමය ස්ථානයක් පැවැත්වීමේ ව්‍යාපාරය
කරගෙන යන හෝ කරගෙන යෑමට අදහස් කරන යම්
සංස්ථාවක් විසින්; හෝ

(ආ) ව්‍යාපාර වස්තු වෙළෙන්දකුගේ හෝ ව්‍යාපාර වස්තු තැරැව්
කරුවකුගේ ව්‍යාපාරය කරගෙන යන හෝ කරගෙන යෑමට
අදහස් කරන යම් තැනැත්තකු විසින්,

අවස්ථාවෝචිත පරිදි, ව්‍යාපාර වස්තු විනිමය ස්ථානයක් වශයෙන්
හෝ ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු
තැරැව්කරුවකු වශයෙන් හෝ බලපත්‍රයක් ප්‍රදානය කරනු ලැබීමේ
කාර්ය සඳහා, නියමිත ආකාරයේ වූ ඉල්ලීමක් නියමිත ගාස්තුවක්
සමඟ සහවට දෙන ඉදිරිපත් කළ යුතු ය.

16. මෙහි උපලේඛනයේ 1 වන කොටසේ දක්වා ඇති නියම
යන්ට සහ කොන්දේසිවලට අනුකූලව ක්‍රියා නොකරන සංස්ථාවකට
ව්‍යාපාර වස්තු විනිමය ස්ථානයක් වශයෙන් මේ පනත යටතේ
බලපත්‍රයක් නිකුත් නොකළ යුතුය.

ව්‍යාපාර වස්තු
විනිමය
ස්ථානයක්
හෝ ව්‍යාපාර
වස්තු
වෙළෙන්දකු
හෝ ව්‍යාපාර
වස්තු තැරැව්
කරුවකු ලෙස
බලපත්‍රයක්
ප්‍රදානය
කිරීම.

ව්‍යාපාර
වස්තු විනිමය
ස්ථානයකට
බලපත්‍රයක්
ප්‍රදානය
කිරීම සඳහා
ඉටු කළ යුතු
නියමයන්
හා කොන්දේසි.

17. මෙහි උපලේඛනයේ II වන කොටසෙහි දක්වා ඇති නියම වලට හා කොන්දේසිවලට අනුකූලව ක්‍රියා නොකරන සංස්ථාවකට, අවස්ථාවෝචිත පරිදි, ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව්කරුවකු වශයෙන් හෝ මේ පනත යටතේ බලපත්‍රයක් ප්‍රදානය කරනු නොලැබිය යුතුය.

ව්‍යාපාර වස්තු වෙළෙන්දකුට හෝ ව්‍යාපාර වස්තු තැරැව්කරුවකුට බලපත්‍රයක් නිකුත් කිරීම සඳහා ඉටුකළ යුතු නියම සහ කොන්දේසි.

18. මෙහි උපලේඛනයේ III වන කොටසේ දක්වා ඇති නියම යන්ට හා කොන්දේසිවලට අනුකූලව ක්‍රියා නොකරන කිසිම පුද්ගලයකුට මේ පනත යටතේ බලපත්‍රයක් ප්‍රදානය නොකළ යුතු ය.

ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු ලෙස බලපත්‍රයක් ප්‍රදානය කරනු ලැබීම සඳහා පුද්ගලයකු විසින් පිළිපැදිය යුතු නියමයන් හා කොන්දේසි.

19. (1) 15 වන වගන්තිය යටතේ කරන ලද ඉල්ලීමක් ලැබුණු විට සභාව විසින් එකී ප්‍රකාශිත කරුණු සලකා බැලීමෙන් පසු සහ අවශ්‍ය යයි සභාව විසින් සලකනු ලබන්නේ නම්, පෞද්ගලිකව හෝ නියෝජිතයකු මගින් කරුණු කියා සිටීමේ අවස්ථාවක් ඉල්ලුම් කරුව සලසා දීමෙන් පසුව, ඉල්ලුම්කරුව යවනු ලබන ලිඛිත දැන්වීමක් මගින්, ඉල්ලුම්කරුව බලපත්‍රයක් ප්‍රදානය කෙරෙන හෝ නොකෙරෙන බව දැනුම් දිය යුතු ය.

සහතිකය ප්‍රදානය කිරීම.

(2) සභාව විසින්—

(අ) ව්‍යාපාර වස්තු විනිමය ස්ථානයක් වශයෙන් ව්‍යාපාරය කරගෙන යාමට සංස්ථාවකට බලපත්‍රයක් නිකුත් කරන අවස්ථාවක ඒ බවට සහතිකයක් අවුරුදු පහක කාලයක් සඳහා නිකුත් කළ යුතු ය ; නැතහොත්

(ආ) ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු වශයෙන් ව්‍යාපාරය කරගෙන යාමට යම් පුද්ගලයකුට බලපත්‍රයක් නිකුත් කරන අවස්ථාවක, ඒ බවට සහතිකයක් අවුරුද්දක කාලයක් සඳහා නිකුත් කළ යුතු ය.

20. (1) බලපත්‍ර ලත් ව්‍යාපාර වස්තු විනිමය ස්ථානයක් විසින් ස්වකීය බලපත්‍රය අලුත් කරවා ගැනීම සඳහා ඉල්ලීමක්, එකී බලපත්‍රයේ කාලය ඉකුත්වීමට පෙර වූ මාස හය ඇතුළත සභාව වෙත ඉදිරිපත් කළ හැකි ය.

බලපත්‍රය අළුත් කිරීම.

(2) අවස්ථාවෝචිත පරිදි, බලපත්‍ර ලත් ව්‍යාපාර වස්තු වෙළෙන්දකු හෝ බලපත්‍ර ලත් ව්‍යාපාර වස්තු තැරැව්කරුවකු හෝ විසින් තම බලපත්‍රය අලුත් කිරීම සඳහා ඉල්ලුම් පත්‍රයක්, නියමිත ආකෘතියෙහි නියමිත ගාස්තුව ද සමග, එම බලපත්‍රයේ වලංගු කාලය ඉකුත්වීමට පෙරාතුව වූ මාස තුන ඇතුළත සභාව වෙත ඉදිරිපත් කරනු ලැබිය හැකිය.

(3) බලපත්‍රය අලුත් කිරීමක දී, අවස්ථාවෝචිත පරිදි, ව්‍යාපාර වස්තු විනිමය ස්ථානය විසින් හෝ බලපත්‍රලත් ව්‍යාපාර වස්තු වෙළෙන්ද විසින් හෝ බලපත්‍රලත් ව්‍යාපාර වස්තු තැරැව්කරු විසින් කිසිම අවස්ථාවක මේ පනතේ යම් විධිවිධාන හෝ මේ පනත යටතේ සාදන ලද යම් රීති නැතහොත් නියෝග හෝ කඩකිරීමට වරදකරු වී නැති බවට සභාව සැහීමට පත්විය යුතු ය.

ව්‍යාපාර වස්තු වෙළෙන්දකුට හෝ ව්‍යාපාර වස්තු තැරැව්කරුට නිකුත් කරන ලද බල පත්‍රයක් අවලංගු කිරීම.

21. (1) ව්‍යාපාර වස්තු වෙළෙන්දකුට හෝ ව්‍යාපාර වස්තු තැරැව්කරුවකුට ප්‍රදානය කර ඇති බලපත්‍රයක් පහත දැක්වෙන අවස්ථා වලදී සභාව විසින් අවලංගු කිරීම හෝ අත්හිටුවීම කළ යුතුය :-

- (අ) ව්‍යාපාර වස්තු වෙළෙන්ද හෝ ව්‍යාපාර වස්තු තැරැව්කරු මේ පනතේ යම් විධිවිධාන හෝ මේ පනත යටතේ සාදන ලද යම් රීති හෝ නියෝග කඩ වන සේ ක්‍රියාකර ඇති බවට සභාව සැහීමට පත් වූ අවස්ථාවක ; හෝ
- (ආ) ව්‍යාපාර වස්තු වෙළෙන්ද හෝ ව්‍යාපාර වස්තු තැරැව්කරු මූල්‍ය වශයෙන් වැදගත් තත්ත්වයක් දැරීම අවශ්‍යතාවී ඇති බවට සභාව සැහීමට පත් වූ අවස්ථාවක ; හෝ
- (ඇ) බලපත්‍රය ප්‍රදානය කරනු ලැබීමෙන් පසුව, ව්‍යාපාර වස්තු වෙළෙන්ද හෝ ව්‍යාපාර වස්තු තැරැව්කරු හෝ එම බල පත්‍රය ලැබීමට නුසුදුස්සකු වී ඇති බවට සභාව සැහීමට පත්වූ අවස්ථාවක ; හෝ
- (ඈ) ස්වකීය කටයුතු කළමනාකරණයේදී ව්‍යාපාර වස්තු වෙළෙන්ද හෝ ව්‍යාපාර වස්තු තැරැව්කරු අයුතු ක්‍රියා හෝ අවිධිමත් ක්‍රියා සම්බන්ධයෙන් වරදකරු වී ඇති බවට සභාව සැහීමට පත්වූ අවස්ථාවක.

(2) ව්‍යාපාර වස්තු වෙළෙන්දකුට හෝ ව්‍යාපාර වස්තු තැරැව්කරුවකුට ප්‍රදානය කරන ලද බලපත්‍රයක්, මීට ඉහත වූ උපවගන්තිය අනුව අවලංගු කිරීමට පෙර, ඒ බලපත්‍රය අවලංගු නොකළ යුත්තේ මන්දැයි හේතු දැක්වීමට අවස්ථාවෝචිත පරිදි ඒ ව්‍යාපාර වස්තු වෙළෙන්දට හෝ ව්‍යාපාර වස්තු තැරැව්කරුට අවස්ථාවක් දිය යුතු ය.

(3) ව්‍යාපාර වස්තු වෙළෙන්දකුට හෝ ව්‍යාපාර වස්තු තැරැව්කරුවකුට දෙන ලද බලපත්‍රයක් අවලංගු කරන ලද අවස්ථාවක, ස්වකීය බලපත්‍රය නොපමාවම සභාවට ආපසු භාර දීම ඒ ව්‍යාපාර වස්තු වෙළෙන්දාගේ හෝ ව්‍යාපාර වස්තු තැරැව්කරුගේ කාර්යය විය යුතු ය.

22. (1) සහ.ව විසින්—

(අ) 19 වන වගන්තිය යටතේ බලපත්‍රයක් ප්‍රදානය කිරීම ප්‍රතික්ෂේප කිරීමට; හෝ

(ආ) 21 වන වගන්තිය යටතේ බලපත්‍රයක් අවලංගු කිරීමට හෝ අත්හිටුවීමට

ප්‍රතික්ෂේප කිරීමක්, අවලංගු කිරීමක් හෝ අත්හිටුවීමක් සම්බන්ධයෙන් අභියාචනය.

ගන්නා ලද තීරණයකින් අතෘප්තියට පත් යම් තැනැත්තකු විසින් අවස්ථාවෝචිත පරිදි ඒ ප්‍රතික්ෂේප කිරීමට, අවලංගු කිරීමට හෝ අත්හිටුවීමට එරෙහිව, ඒ තැනැත්තාට තීරණය දැන්වන ලද දිනයේ සිට තුන් මසක් ඇතුළත, අමාත්‍යවරයාගේ අමාත්‍යාංශයේ ලේකම් වරයාට අභියාචනයක් කරනු ලැබිය හැකි ය.

(2) සභාවේ තීරණය ගැන තමා සැඟීමට පත්වන ආකාරයට කරුණු පෙන්වන ලෙස අමාත්‍යවරයාගේ අමාත්‍යාංශයේ ලේකම් වරයා විසින් සභාවට නියම කළ හැකි ය.

(3) අමාත්‍යවරයාගේ අමාත්‍යාංශයේ ලේකම්වරයාගේ තීරණයෙන් අතෘප්තියට පත් වූ ඉල්ලුම්කරුවකු විසින්, ඒ ඉල්ලුම් කරුට තීරණය දැන්වූ දින සිට දින දහ හතරක් ඇතුළත, ඒ තීරණයට විරුද්ධව අභියාචනාධිකරණය වෙත අභියාචනා කළ හැකි ය. මේ වගන්තිය යටතේ වූ අභියාචනාවලට අදාළව ආණ්ඩුක්‍රම ව්‍යවස්ථාවේ 136 වන ව්‍යවස්ථාව යටතේ රීති සාදනු ලබන තෙක්, අභියාචනාධිකරණය වෙත ඉදිරිපත් කරනු ලබන ප්‍රතිශෝධන ඉල්ලීම්වලට අදාළව, එකී ව්‍යවස්ථාව යටතේ සාදන ලද රීති, මේ වගන්තියේ 3 වන උපවගන්තිය යටතේ කරනු ලබන සෑම අභියාචනයකටම අදාළ විය යුතුය.

(4) මේ වගන්තිය යටතේ වූ අභියාචනා සම්බන්ධයෙන් ආණ්ඩුක්‍රම ව්‍යවස්ථාවේ 136 වන ව්‍යවස්ථාව යටතේ රීති සාදනු ලබන තුරු, ප්‍රතිශෝධන වශයෙන් අභියාචනාධිකරණයට කෙරෙන ඉල්ලීම් වලට අදාළව එම ව්‍යවස්ථාව යටතේ සාදන ලද රීති මේ වගන්තියේ (3) වන උපවගන්තිය යටතේ වූ සෑම අභියාචනයක් සම්බන්ධයෙන් අදාළ විය යුතුය.

(5) මේ වගන්තිය යටතේ අභියාචනාධිකරණය වෙත කරන ලද අභියාචනයක් මත අභියාචනාධිකරණය විසින් අමාත්‍යවරයාගේ අමාත්‍යාංශයේ තීරණය ස්ථිර කිරීම, ප්‍රතිශෝධනය කිරීම, මද වශයෙන් වෙනස් කිරීම හෝ අවලංගු කිරීම කළ හැකි අතර ග්‍රන්ථික ඉටුවීම සඳහා අවශ්‍ය යම් ආඥාවක් කළ හැකි ය.

23. බලපත්‍රලත් ව්‍යාපාර වස්තු වෙළෙඳකු නැතහොත් බලපත්‍රලත් ව්‍යාපාර වස්තු තැරැව්කරුවකු මියගිය හෝ ඉල්ලා අස්වූ හෝ ව්‍යාපාර වස්තු විනිමය ස්ථානයක සාමාජිකත්වයෙන් තෙරපනු ලැබූ අවස්ථාවක හෝ රෝගාතුරවීම නිසා හෝ වෙනත් හේතුවක් නිසා එකී ව්‍යාපාර වස්තු වෙළෙඳ හෝ ව්‍යාපාර වස්තු තැරැව්කරු වශයෙන් ව්‍යාපාරය කරගෙන යාම මඟුව නොහැකි වූ අවස්ථාවක හෝ එකී ව්‍යාපාර වස්තු වෙළෙඳාම හෝ ව්‍යාපාර වස්තු තැරැව්කරුට ප්‍රදානය කරන ලද බලපත්‍රය අවලංගු කරනු ලැබූ අවස්ථාවක, සභාව විසින් එකී ව්‍යාපාර වස්තු වෙළෙඳයේ හෝ ව්‍යාපාර වස්තු තැරැව්කරුගේ ඉතිරිව පවතින ගිවිසුම්, අවස්ථාවෝචිත පරිදි වෙනත්

බලපත්‍රලත් ව්‍යාපාර වස්තු වෙළෙඳකු හෝ බලපත්‍රලත් ව්‍යාපාර වස්තු තැරැව්කරුවකු මියගිය, ඉල්ලා අස්වීම හෝ වෙනත් කාරණය අවසන්වීම යනාදියෙහි ප්‍රතිඵලය.

ව්‍යාපාර වස්තු වෙළෙන්දාතු හෝ ව්‍යාපාර වස්තු තැරැව්කරුවකු විසින් භාරගනු ලැබීම සඳහා කටයුතු සලස්වන ලෙස, ව්‍යාපාර වස්තු වෙළෙන්දා හෝ ව්‍යාපාර වස්තු තැරැව්කරු සාමාජිකයකු වී සිටි බලපත්‍ර ලත් ව්‍යාපාර වස්තු විනිමය ස්ථානයට විධින කළ යුතු ය.

බලපත්‍රලත් ව්‍යාපාර වස්තු විනිමය ස්ථානය යනු වී.

24. (1) බලපත්‍රලත් ව්‍යාපාර වස්තු විනිමය ස්ථානයක රීති, සභාව විසින් අනුමත කර ඇති විට සභාවේ පූර්ව අනුමතය නොමැතිව ඒ රීති සංශෝධනය යැවීම, වෙනස් කිරීම හෝ උරුමයක් කිරීම නොකළ යුතු ය.

(2) බලපත්‍රලත් ව්‍යාපාර වස්තු විනිමය ස්ථානයක රීති සංශෝධනය කිරීමට එහි අධ්‍යක්ෂ මණ්ඩලය අදහස් කරන අවස්ථාවක, පරිච්ඡින්න කිරීමෙන් හෝ වෙනස් කිරීමෙන් හෝ එකතු කිරීමෙන් හෝ ඒ ව්‍යාපාර වස්තු විනිමය ස්ථානය ඒ රීතිවලට කිරීමට බලාපොරොත්තු වන සංශෝධන, ලිඛිත දැන්වීමක් මගින් සභාවට ඉදිරිපත් කළ යුතු ය.

(3) බලපත්‍රලත් ව්‍යාපාර වස්තු විනිමය ස්ථානය විසින් ඉදිරිපත් කරනු ලබන කරුණුවලට සවන් දීමෙන් පසුව සහ (2) වන උප වගන්තිය යටතේ වූ දැන්වීම ලැබීමෙන් පසු දින විසි එකක් ඇතුළත, සභාව විසින් ඒ රීති සංශෝධනවලට අවසර දෙන්නේ ද නැතහොත් නොදෙන්නේ ද යන වග දැක්වෙන ලිඛිත දැන්වීමක් ව්‍යාපාර වස්තු විනිමය ස්ථානයට යැවිය යුතුය.

එම රීතිවලට අවසර නොදෙන අවස්ථාවක, සභාව විසින් එසේ අවසර නොදීමට හේතු දැක්විය යුතුය.

(4) (3) වන උපවගන්තිය යටතේ වූ දැන්වීම ලැබුණු පසු ව්‍යාපාර වස්තු විනිමය ස්ථානය විසින් ඒ දැන්වීම ක්‍රියාත්මක කළ යුතු ය.

සපයන ලද යම් තොරතුරු වෙනස් කිරීම.

25. අවස්ථාවෝචිත පරිදි බලපත්‍රලත් ව්‍යාපාර වස්තු විනිමය ස්ථානයක් හෝ බලපත්‍රලත් ව්‍යාපාර වස්තු වෙළෙන්දකු හෝ බලපත්‍රලත් ව්‍යාපාර වස්තු තැරැව්කරුවකු විසින් ව්‍යාපාර වස්තු විනිමය ස්ථානයක් හෝ ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු වශයෙන් 15 වන වගන්තිය යටතේ බලපත්‍රයක් සඳහා කළ ඉල්ලීමෙහි එවකටත් සපයා ඇති යම් විස්තර වෙනස් කිරීමට අදහස් කරන්නේ නම් හෝ එහි සඳහන් කර ඇති තත්ත්වයෙහි වෙනසක් ඇති කරන්නේ නම් හෝ ඇති කිරීමට අදහස් කරන්නේ නම්, ඒ වෙනස් කිරීම හෝ වෙනස් ඇති කිරීමට පෙර සභාවට දන්වා සභාවේ පූර්ව එකඟත්වය ලබා ගැනීම, අවස්ථාවෝචිත පරිදි, ඒ ව්‍යාපාර වස්තු විනිමය ස්ථානයේ හෝ ව්‍යාපාර වස්තු වෙළෙන්දාගේ හෝ ව්‍යාපාර වස්තු තැරැව්කරුගේ කාර්යය විය යුතු ය.

අසත්‍ය හෝ නොමග යවන ප්‍රකාශ කිරීම වරදක් වීම.

26. මේ පනත යටතේ කෙරෙන ඉල්ලීමක් හෝ අභියාචනයක් සම්බන්ධයෙන් අසත්‍ය හෝ නොමග යවන ප්‍රකාශයක් ඕනෑකමින් ම කරන, හෝ යම් කාරණයක් හෝ දෙයක් සඳහන් නොකර ඇති විට ඉල්ලීම වැදගත් අංශයකින් නොමග යවන ඉල්ලීමක් වන්නේ

තේ ද ඒ කාරණය හෝ දෙය ප්‍රකාශ කිරීමෙන් ඕනෑකමින් ම වැලකී සිටින හෝ පැහැර හරින තැනැත්තෙක් මේ පනත යටතේ වරදකට වරදකරු වන අතර වරදකරු කරනු ලැබීමෙන් පසු රුපියල් දස ලක්ෂයක් නොඉක්මවන දඩයකට යටත් විය යුතුය.

27. කිසිම බලපත්‍රලත් ව්‍යාපාර වස්තු වෙළෙන්දකු හෝ බලපත්‍ර ලත් ව්‍යාපාර වස්තු තැරැව්කරුවකු විසින් යම් ගනුදෙනුකරුවකුගේ ගිණුමට දරන යම් සුරැකුම්පත්, එම ගනුදෙනුකරුගේ ලිඛිත කැමැත්ත නොමැතිව ණයට දීම හෝ ණයට දීමට පිළියෙල කිරීම හෝ ණයට යම් ගනුදෙනුකරුවකු වෙනුවෙන් දරන යම් සුරැකුම් පත්, එම ගනුදෙනුකරුගේ ලිඛිත කැමැත්ත නොමැතිව ආප වශයෙන් යොදා ගෙන ණය ගැනීම හෝ ණය ගැනීමට පිළියෙල කිරීම නොකළ යුතු ය.

ගනුදෙනුකරුගේ කැමැත්ත නොමැතිව සුරැකුම්පත් ණයට දීම හෝ ණයට ගැනීම තහනම් බව.

28. බලපත්‍රලත් ව්‍යාපාර වස්තු විනිමය ස්ථානයක ලැයිස්තු ගත කරන ලද පොදු සමාගමක කොටස් දරන කිසිම තැනැත්තෙකු, ඒ බලපත්‍ර ලත් ව්‍යාපාර වස්තු විනිමය ස්ථානය විසින් යොදා ගනු ලබන වෙළෙඳ කාර්ය පටිපාටියට අනුකූලව මිස, ඒ කොටස් නොවිකිණිය යුතු ය.

ව්‍යාපාර වස්තු විනිමය ස්ථානයක ලැයිස්තුගත කරන ලද කොටස් විකිණීම සඳහා අනුගමනය කළ යුතු කාර්ය පටිපාටිය.

29. කිසිම බලපත්‍රලත් ව්‍යාපාර වස්තු වෙළෙන්දකු හෝ බලපත්‍ර ලත් ව්‍යාපාර වස්තු තැරැව්කරුවකු, තමා සාමාජිකයකු වන ව්‍යාපාර වස්තු විනිමය ස්ථානයෙන් බාහිරව, ලැයිස්තුගත කළ සුරැකුම් පත් වෙළඳාම නොකළ යුතු ය.

ලැයිස්තුගත කළ සුරැකුම් පත් ව්‍යාපාර වස්තු විනිමය ස්ථානයකින් බාහිරව වෙළඳුම් කිරීම තහනම් බව.

30. (1) නියමිත දිනයේ සිට සහ ඉන්පසු, කිසිම සංස්ථාවක් හෝ පුද්ගලයකු විසින්, අවස්ථාවෝචිත පරිදි, ඒ තැනැත්තාට හෝ සංස්ථාවට මේ පනතේ විධිවිධාන යටතේ සභාව විසින් ව්‍යාපාර වස්තු විනිමය ස්ථානයක් වශයෙන් හෝ ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව්කරුවකු වශයෙන් හෝ බලපත්‍රයක් නිකුත් කර ඇත්නම් මිස, අවස්ථාවෝචිත පරිදි, "ව්‍යාපාර වස්තු විනිමය ස්ථානය", "ව්‍යාපාර වස්තු වෙළෙන්දා" හෝ "ව්‍යාපාර වස්තු තැරැව්කරු" යන වචන භාවිත නොකළ යුතු ය.

"ව්‍යාපාර වස්තු විනිමය ස්ථානය", "ව්‍යාපාර වස්තු වෙළෙන්දා" හෝ "ව්‍යාපාර වස්තු තැරැව්කරු" යන වචන භාවිත කිරීම.

(2) නියමිත දිනයේ සිට සහ ඉන්පසු, කිසිම සංස්ථාවක් හෝ පුද්ගලයකු විසින්, ඒ සංස්ථාවට හෝ පුද්ගලයාට, අවස්ථාවෝචිත පරිදි ව්‍යාපාර වස්තු විනිමය ස්ථානයක් වශයෙන් හෝ ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව්කරුවකු වශයෙන් ව්‍යාපාරය කරගෙන යාමට මේ පනතේ විධිවිධාන යටතේ නිකුත් කරන ලද බලපත්‍රයක් යටතේ බලය දී ඇත්නම් මිස, එසේ ව්‍යාපාර වස්තු විනිමය ස්ථානයක්, ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු වශයෙන් ව්‍යාපාරය කරගෙන යාම නොකළ යුතු ය :

එසේ වුව ද නියමිත දිනයට පෙරාතුව ම, අවස්ථාවෝචිත පරිදි ව්‍යාපාර වස්තු නීතිමය ස්ථානයක් හෝ ව්‍යාපාර වස්තු වෙළෙන් දකු හෝ ව්‍යාපාර වස්තු තැරැව්කරුවකු වශයෙන් ව්‍යාපාරය කර ගෙන යමින් සිටි යම් සංස්ථාවක් හෝ පුද්ගලයකු, මේ පනත යටතේ බලපත්‍රයක් ලබා නොගෙන—

(අ) නියමිත දිනයේ සිට මාස තුනක කාල පරිච්ඡේදයක් ද ;

(ආ) එම කාල පරිච්ඡේදය ඉකුත්වීමට පෙර මේ පනත යටතේ වූ බලපත්‍රයක් සඳහා ඉල්ලුම්පත්‍රයක් ඉදිරිපත් කළහොත්, බලපත්‍රය ප්‍රදානය කරන තුරු හෝ බලපත්‍රයක් ප්‍රදානය කිරීම අවසාන වශයෙන් ප්‍රතික්ෂේප කරන තුරු හෝ ඉල්ලුම්පත්‍රය ඉල්ලා අස්කර ගන්නා තුරු

එම ව්‍යාපාරය කරගෙන යාමට හිමිකම් ලැබිය යුතු ය.

(3) (1) වන හෝ (2) වන උපවගන්තියේ විධිවිධාන කඩකරන යම් සංස්ථාවක් හෝ පුද්ගලයෙක් මේ පනත යටතේ වරදකට වරදකරු වන අතර වරදකරු කරනු ලැබූ විට රුපියල් දස ලක්ෂය කට නොවැඩි දඩයකට යටත් විය යුතු ය.

කිසිම බලපත්‍රයක් ව්‍යාපාර වස්තු තැරැව්කරු වීමට, ව්‍යාපාර වස්තු වෙළෙන්දකු වශයෙන් බලපත්‍ර තිබුණ හොකළ යුතු බව සනාදය.

31. මේ පනතේ විධිවිධාන යටතේ අවස්ථාවෝචිත පරිදි ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු වශයෙන් බලපත්‍රලත් කිසිම සංස්ථාවක් හෝ පුද්ගලයෙක් හෝ එම බලපත්‍ර ලාභියාගේ යම් පාලිත සමාගමක් හෝ ආශ්‍රිත සමාගමක් හෝ එම බලපත්‍රලාභියාගේ යම් අධ්‍යක්ෂවරයකු හෝ—

(අ) එම සංස්ථාව හෝ පුද්ගලයා, ව්‍යාපාර වස්තු තැරැව්කරු වකු වශයෙන් බලපත්‍ර ලබා සිටින අවස්ථාවක, ඊට හෝ ඔහුට ව්‍යාපාර වස්තු වෙළෙන්දකු වශයෙන් බලපත්‍රයක් ප්‍රදානය නොකළ යුතු ය ;

(ආ) එම සංස්ථාව හෝ පුද්ගලයා, ව්‍යාපාර වස්තු වෙළෙන්දකු වශයෙන් බලපත්‍ර ලබා ඇති අවස්ථාවක, ඊට හෝ ඔහුට ව්‍යාපාර වස්තු තැරැව්කරුවකු වශයෙන් බලපත්‍රයක් ප්‍රදානය නොකළ යුතු ය.

IV වන කොටස

අභ්‍යන්තරික තැනැත්තන් විසින් ගනුදෙනු කිරීම

32. (1) සමාගමක් සමග දැනුවත්ව සම්බන්ධයක් ඇත්තා වූ හෝ නියමිත දිනයට ඉහතින් ම වූ මාස හය ඇතුළත යම් අවස්ථාවක සමාගමක් සමග දැනුවත්ව සම්බන්ධයක් තිබුණ වූ පුද්ගලයකු විසින් (8) වන උපවගන්තියේ විධිවිධානවලට යටත්ව—

(අ) සමාගම සමග වූ සම්බන්ධය ප්‍රකාර ඔහු දරන්නා වූ ;

(ආ) එවැනි සම්බන්ධයක් දරන්නා වූ ද ඒ සම්බන්ධයට හුවු දුන් තත්ත්වයක් දරන්නා වූ ද තැනැත්තා විසින් තම තත්ත්වයට අනුසූතික කට්තව්‍ය නිසි ලෙස ඉටු කිරීම සඳහා හැර, අනාවරණය නොකළ යුතු යයි යුක්ති සහගතව බලාපොරොත්තු විය හැකි වූ ; සහ

අභ්‍යන්තරික තැනැත්තන් ආදීන් විසින් ලැබිය යුතු ගනු දෙනු පුරුකුම්පත් වෙළෙඳුම් කිරීම තහනම් කිරීම.

(ඇ) එම සුරැකුම්පත් සම්බන්ධයෙන් පළ නොකළ මිල පිළිබඳ සංවේදී තොරතුරු ලෙස ඔහු දන්නා මූ

තොරතුරු ඔහුට ඇත්නම් ඔහු ඒ සමාගමේ ලැයිස්තුගත සුරැකුම් පත් වෙළඳාම් නොකළ යුතු ය.

(2) (8) වන සහ (9) වන උපවගන්තිවල විධිවිධානවලට යටත්ව සමාගමක් සමග දැනුවත්ව සම්බන්ධයක් ඇත්තා වූ පුද්ගලයකු විසින් හෝ නියමිත දිනයට ඉහතින් ම වූ මාස හය ඇතුළත යම් අවස්ථාවක සමාගමක් සමග දැනුවත්ව සම්බන්ධයක් තිබුණා වූ පුද්ගලයකු විසින් හෝ වෙනත් සමාගමක ලැයිස්තුගත සුරැකුම් පත් වෙළඳාම් කිරීම—

(අ) පළමු සඳහන් සමාගම සමග වූ සම්බන්ධය ප්‍රකාර ඔහු දන්නා වූ;

(ආ) එවැනි සම්බන්ධයක් දන්නා වූ ද ඒ සම්බන්ධයට තුඩු දුන් තත්ත්වයක් දන්නා වූ ද තැනැත්තකු විසින් තම තත්ත්වයට අනුයුක්ත කර්තව්‍ය නිසි ලෙස ඉටු කිරීම සඳහා හැර, අනාවරණය නොකළ යුතු යයි යුක්ති සහගතව බලාපොරොත්තු විය හැකි වූ;

(ඇ) ඒ වෙනත් සමාගමේ සුරැකුම්පත් සම්බන්ධයෙන් පළ නොකළ මිල පිළිබඳ සංවේදී තොරතුරු යැයි ඔහු දන්නා වූ; සහ

(ඈ) පළමු සඳහන් සමාගම සහ ඒ වෙනත් සමාගම යන දෙකම ඇතුළත් වන්නා වූ හෝ ඒ වාසිත් එකක් සහ අනෙක් සමාගමේ සුරැකුම් පත් ඇතුළත් වන්නා වූ හෝ තථ්‍ය තාභාවයන් අදහස් කරන ලද යම් ගනුදෙනුවකට අදාළ වූ හෝ එවැනි යම් ගනුදෙනුවක් තවදුරටත් අදහස් නොකෙරෙන බවට වූ

තොරතුරු ඔහුට ඇත්නම් නොකළ යුතු ය.

(3) (8) වන සහ (9) වන උපවගන්තිවල විධිවිධානවලට යටත්ව—

(අ) යම් පුද්ගලයකු විසින් යම් විශේෂිත සමාගමක් සමග සම්බන්ධයක් ඇති වෙනත් පුද්ගලයකුගෙන් කෙළින්ම හෝ අන්‍යාකාරයකින් දැනුවත්ව ම ලබා ගන්නා ලද තොරතුරක් ඇත්තා වූ හෝ තොරතුරු ලබා ගැනීමේ දිනයට ඉහතින් ම වූ මාස හය ඇතුළත යම් අවස්ථාවක දී එසේ සම්බන්ධයන් ඇතිව සිටි වෙනත් පුද්ගලයකුගෙන් කෙළින් ම හෝ අන්‍යාකාරයෙන් දැනුවත්ව ම ලබා ගන්නා ලද තොරතුරක් ඇත්තා වූ සහ ඒ වෙනත් පුද්ගලයකු එසේ සම්බන්ධයක් ඇති ව සිටීම නිසා ඒ තොරතුර දරන ලද බව කලින් සඳහන් කළ පුද්ගලයා දන්නා වූ හෝ එසේ විශ්වාස කිරීමට යුක්ති සහගත සේතු ඇත්තා වූ අවස්ථාවක : සහ

(ආ) පසුව සඳහන් කළ පුද්ගලයාගේ සම්බන්ධතාව සහ තත්ත්වය අනුව ඒ තත්ත්වයට අනුයුක්ත කර්තව්‍ය තිසි ලෙස ඉටු කිරීම සඳහා හැර ඔහු විසින් ඒ තොරතුරු අනාවරණය නොකෙරෙනැයි අපේක්ෂා කිරීම යුක්ති සහගත බව කලින් සඳහන් පුද්ගලයා දරන්නා වූ හෝ එසේ විශ්වාස කිරීමට ඔහුට යුක්ති සහගත හේතු ඇත්තා වූ අවස්ථාවක,

කලින් සඳහන් කළ පුද්ගලයා—

(i) ඒ සමාගමේ සුරැකුම්පත් සම්බන්ධයෙන් ඒ තොරතුරු පළ නොකළ, මිල පිළිබඳ සංවේදී තොරතුරක් බව ඔහු දන්නේ නම්, ඒ සුරැකුම්පත් තමා විසින් ම, වෙළඳාම් නොකළ යුතු ය; තවද

(ii) ඒ තොරතුරු වෙනත් සමාගමක ලැයිස්තුගත සුරැකුම්පත් සම්බන්ධයෙන් පළ නොකළ, මිල පිළිබඳ සංවේදී තොරතුරක් බව ඔහු දන්නේ නම්, සහ පළමු සඳහන් සමාගම සහ වෙනත් සමාගම ඇතුළත් වන්නා වූ හෝ ඒවායින් එක් සමාගමක් සහ අනෙක් සමාගමේ සුරැකුම්පත් ඇතුළත් වන්නා වූ තර්ජන වූ නැතහොත් අදහස් කරන ලද්දා වූ යම් ගනුදෙනුවකට හෝ එවැනි යම් ගනුදෙනුවක් කිරීමට තවදුරටත් අදහස් නොකෙරෙන බවට වූ කාරණයට සම්බන්ධ බව ඔහු දන්නේ නම්, ඒ වෙනත් සමාගමේ සුරැකුම්පත් තමා විසින් ම වෙළඳාම් නොකළ යුතු ය.

(4) (8) වන සහ (9) වන උපවගන්තිවල විධිවිධානවලට යටත්ව යම් විශේෂිත තත්ත්වයකින් සහිතව සඳහා අත්කර ගැනීමේ අර්ථයක් තිබීමට බොහෝ තැනැත්තකු සමග හෝ වෙනත් තැනැත්තකු අතරින් හෝ පුද්ගලයකු විසින් අදහස් කරනු ලබන හෝ අදහස් කරනු ලබ ඇති අවස්ථාවක, අර්ථය අදහස් කරනු ලබන බව හෝ තවදුරටත් අදහස් නොකෙරෙන බව එම සමාගමේ ලැයිස්තුගත සුරැකුම්පත්වලට අදාළ පළ නොකළ, මිල පිළිබඳ සංවේදී තොරතුරක් යයි ඒ පුද්ගලයා දන්නේ නම් ඔහු වෙනත් තත්ත්වයකින්, ඒ සුරැකුම්පත් වෙළඳාම් නොකළ යුතු ය.

(5) (8) වන සහ (9) වන උපවගන්තිවල විධිවිධානවලට යටත්ව, යම් පුද්ගලයකු විසින් (4) වන උපවගන්තියේ විධිවිධාන අදාළ වන්නා වූ පුද්ගලයකුගෙන් කෙලින් ම හෝ අන්‍යාකාරයකින් හෝ (4) වන උපවගන්තියෙහි සඳහන් අර්ථය අදහස් කෙරෙන බව හෝ තවදුරටත් අදහස් නොකෙරෙන බවට තොරතුරක් දැන දැනම ලබා ගෙන ඇති අවස්ථාවක, ඒ තොරතුර එම සමාගමේ ලැයිස්තුගත සුරැකුම්පත්වලට අදාළ නොකළ, මිල පිළිබඳ සංවේදී තොරතුරක් බව තමා දන්නේ නම් පළමු සඳහන් පුද්ගලයා තමා විසින් ම ඒ සුරැකුම්පත් වෙළඳාම් කිරීම නොකළ යුතු ය.

(6) (8) වන සහ (9) වන උපවගන්තිවල විධිවිධානවලට යටත්ව ලැයිස්තුගත සුරැකුම්පත් වෙළෙඳාම් කිරීමෙන් මේ වගන්තියේ යම් විධිවිධානයකින් තත්කාලයෙහි තහනම් කරනු ලබන පුද්ගලයෙකු වෙතත් යම් තැනැත්තකු ඒවා වෙළෙඳාම් කරනු ඇතැයි දැන දැනම හෝ විශ්වාස කිරීමට යුක්ති සහගත හේතු ඇතිව එම සුරැකුම්පත් වෙළෙඳාම් කිරීමට ඒ වෙතත් තැනැත්තාට උපදෙස් දීම හෝ සැලැස්වීම හෝ නොකළ යුතු ය.

(7) (8) වන සහ (9) වන උපවගන්තිවල විධිවිධානවලට යටත්ව, යම් තොරතුරක් තමා වෙත තිබීමේ හේතුවෙන් ලැයිස්තුගත සුරැකුම්පත් වෙළෙඳාම් කිරීමෙන් ඉහත කී පරිදි තත් කාලයෙහි තහනම් කරනු ලබන පුද්ගලයකු විසින් ඒ තොරතුරු වෙතත් යම් තැනැත්තකුට දැනුම් දීම, ඒ තැනැත්තා විසින් හෝ වෙනත් තැනැත්තකු විසින් ඒ ලැයිස්තුගත සුරැකුම්පත් වෙළෙඳාම් කිරීමේ හෝ වෙළෙඳාම් කිරීමට වෙතත් යම් තැනැත්තකුට උපදෙස් දීමේ හෝ සැලැස්වීමේ කාර්ය සඳහා ඒ තොරතුරු පැවිච්චි කරනු ඇතැයි ඔහු දන්නේ නම් හෝ විශ්වාස කිරීමට යුක්ති සහගත හේතුවක් ඇත්තේ නම්, නොකළ යුතු ය.

(8) යම් තොරතුරක් යම් පුද්ගලයකු වෙත තිබීමේ හේතුවෙන්—

(අ) ඒ තොරතුරු පැවිච්චි කිරීමෙන් තමා සඳහා හෝ වෙනත් තැනැත්තකු සඳහා හෝ ලාභයක් ඇති කර ගැනීමේ හෝ පාඩුවක් වැළැක්වීමේ අරමුණ ඇතිව භාර, අන්‍යාකාරයකින් යම් විශේෂිත දෙයක් කිරීම;

(ආ) ඇවරකරුවකු, භාර ගැනුම්කරුවකු හෝ බුන්වත් භාවයේ දී භාරකරුවකු වශයෙන් තම කර්තව්‍ය සද්භාවයෙන් ක්‍රියාත්මක කරන අතරතුර ගනුදෙනුවකට ඇතුළත් වීම; හෝ

(ඇ) (i) ඔහු නිරත ව හෝ සේවයෙහි නියුක්ත කරනු ලබ සිටි ව්‍යාපාර වස්තු වෙළෙත්දකුගේ හෝ ව්‍යාපාර වස්තු තැරැව්කරුවකුගේ ව්‍යාපාරයේ කටයුතු අතරතුර දී ඔහු විසින් තොරතුරු ලබා ගන්නා ලද්දේ නම්; සහ

(ii) ඒ ව්‍යාපාරයේ සාමාන්‍ය කටයුතු අතරතුර ඔහු ලබා ගන්නා යුක්ති සහගත ලෙස බලාපොරොත්තු විය හැකි විස්තරයකට ඒ තොරතුරු අයත් වූයේ නම් සහ

ඒ ව්‍යාපාරය අතරතුර ඒ දෙය ඔහු විසින් සද්භාවයෙන් කරනු ලබන්නේ නම් යම් විශේෂිත දෙයක් කිරීම

මේ වගන්තියේ විධිවිධාන මගින් තහනම් නොකළ යුතු ය.

(9) (අ) යම් විශේෂිත ගනුදෙනුවකට අදාළ තොරතුරක් තමා වෙත තිබීම නිසාම පුද්ගලයකු විසින් ලැයිස්තුගත සුරැකුම්පත් වෙළෙඳාම් කිරීම (2) වන උපවගන්තියේ (3) වන උපවගන්තියේ (II) ඡේදයේ, (4) වන උපවගන්තියේ හෝ (5) වන උපවගන්තියේ විධිවිධාන වලින්; හෝ

(අ) ඉහත (අ) ඡේදයෙහි සඳහන් විධිවිධාන කිසිවකින් තමාට ගනුදෙනු කිරීම තහනම් කරනු ලබ ඇති ලැයිස්තුගත සුරැකුම්පත් සම්බන්ධයෙන් වෙනත් දෙයක් කිරීම (6) වන උපවගන්තියේ හෝ (7) වන උපවගන්තියේ විධිවිධානවලින්

තහනම් කිරීම, ගනුදෙනුව සම්පූර්ණ කිරීම හෝ ක්‍රියාත්මක කිරීම පිණිස ඔහු විසින් ඒ දෙය කරනු ලබන්නේ නම් නොකළ යුතු ය

(10) ලැයිස්තුගත සුරැකුම්පත් වෙළඳාම් කිරීමට වෙනත් යම් තැනැත්තකුට උපදෙස් දීමෙන් හෝ සැලැස්වීමෙන් (8) වන උප වගන්තියේ (අ) ඡේදයේ විධිවිධාන භාර, මේ වගන්තියේ විධි විධානවලින් තහනම් කරනු ලැබ ඇති භාරකරුවකු හෝ නීත්‍යානුකූල නියෝජිතයකු විසින් භාරකරු හෝ නීත්‍යානුකූල නියෝජිතයා සංස්ථාවක් නම් ඒ භාරකරු හෝ නීත්‍යානුකූල නියෝජිතයා වෙතුවෙන් ක්‍රියා කරන පුද්ගලයකු විසින්, එම ලැයිස්තුගත සුරැකුම් පත් වෙළඳාම් කරන විට හෝ වෙළඳාම් කිරීමට වෙනත් යම් තැනැත්තකුට උපදෙස් දෙන්නා වූ හෝ සලස්වන්නා වූ අවස්ථා වක ඔහු ක්‍රියා කළේ—

(අ) එවැනි උපදේශයක් ලබා ගැනීමට උචිත තැනැත්තකු යයි ඔහුට පෙනී ගිය ; සහ

(ආ) එම සුරැකුම්පත් වෙළඳාම් කිරීම මේ වගන්තියෙන් තහනම් කරනු ලැබූ තැනැත්තකු ලෙස ඔහුට පෙනී නොගිය

තැනැත්තකුගේ උපදෙස් මත නම්, ඔහු ඒ ඡේදයෙහි සඳහන් පරිදි ක්‍රියා කළ බව පූර්ව නිගමනය කරනු ලැබිය යුතු ය

33. (1) (අ)නම තත්ත්වය ප්‍රකාර රජයේ සේවකයකු විසින් හෝ රජයේ සේවකයකු වශයෙන් කලින් වූ තත්ත්වය ප්‍රකාර කලින් සිටි රජයේ සේවකයකු විසින් දරනු ලබන තොරතුරු හෝ පුද්ගලයකු විසින් රජයේ සේවකයකු හෝ කලින් සිටි රජයේ සේවකයකු එවැනි යම් තත්ත්වයක් ප්‍රකාර දරන ලද බව දැනගෙන හෝ එලෙස විශ්වාස කිරීමට තමාට යෝනිසාගත හෝ ආගත වූ ඒ රජයේ සේවකයාගෙන් හෝ කලින් සිටි රජයේ සේවකයාගෙන් හෝ (කෙළින්ම හෝ අන්‍යාකාරයකින්) දැන ගැනීම ලබා ගන්නා ලද යම් තොරතුරක් ;

(ආ) රජයේ සේවකයකුගේ තත්ත්වයෙහි හෝ කලින් සිටි රජයේ සේවකයකුගේ කලින් වූ තත්ත්වයෙහි වූ පුද්ගලයකුගෙන් ඒ තත්ත්වයට අනුග්‍රහිත කාර්යය කිසිලෙස ඉටු කිරීම සඳහා භාර අනාවරණය නොකරනු ලබන අපේක්ෂා කිරීම ප්‍රධාන සහගත වන යම් තොරතුරක් ; සහ

නිල තත්ත්වයෙන් ලබා ගන්නා ලද තොරතුරු අසුකු ලෙස පැවිච්චි කිරීම තහනම් කිරීම.

(ඇ) (මින් මතු මේ වගන්තියෙහි “අදාළ සුරැකුම්පත්” යනුවෙන් සඳහන් කරනු ලබන) යම් විශේෂිත සමාගමක ලාභස්තුහත සුරැකුම්පත්වලට අදාළ පළ නොකළ, මිල පිළිබඳ සංවේදී තොරතුරක් බව එය දරන පුද්ගලයා දන්නා වූ යම් තොරතුරක්

සම්බන්ධයෙන් මේ වගන්තියේ විධිවිධාන අදාළ විය යුතු ය.

(2) මේ වගන්තිය අදාළ වන තොරතුර දරන රජයේ සේවකයකුට හෝ කලින් සිටි රජයේ සේවකයකුට සහ රජයේ සේවකයකු වශයෙන් ඇති හෝ කලින් තිබුණු තත්ත්වය ප්‍රකාර ඒ තොරතුර දරන ලද බව දැනසිටිමින් තැනහොත් තමාට ඒ බව විශ්වාස කිරීමට යුක්ති සහගත හේතු ඇතිව, රජයේ සේවකයකුගෙන් හෝ කලින් සිටි රජයේ සේවකයකුගෙන් (හෙළිත්ම හෝ අනාභිකාරය කින්) එවැනි යම් තොරතුරක් දැන දැනම ලබාගත් යම් පුද්ගලයකුට මේ වගන්තියේ විධිවිධාන අදාළ විය යුතු ය.

(3) මේ වගන්තියේ විධිවිධාන අදාළ වන පුද්ගලයකු විසින්---

(අ) යම් අදාළ සුරැකුම්පත් වෙළඳාම් නොකළ යුතුය ;

(ආ) වෙනත් යම් තැනැත්තකු විසින් අදාළ සුරැකුම්පත් වෙළඳාම් කරනැයි දැන දැනම හෝ ඒ බව විශ්වාස කිරීමට යුක්ති සහගත හේතු ඇතිව එවැනි යම් සුරැකුම්පත් වෙළඳාම් කරනැයි දැන දැනම හෝ ඒ බව විශ්වාස කිරීමට සැලැස්වීම නොකළ යුතු ය ; තවද

(ඇ) (2) වන උපවගන්තියෙහි සඳහන් පරිදි අවස්ථාවෝචිත පරිදි ඔහු විසින් දරන ලද හෝ ඔහු විසින් ලබා ගන්නා ලද තොරතුර වෙනත් යම් තැනැත්තකුට දැනුම් දීම, ඒ තොරතුර ඒ තැනැත්තා විසින් හෝ වෙනත් යම් තැනැත්තකු විසින් ඒ අදාළ සුරැකුම්පත් වෙළඳාම් කිරීමට වෙනත් යම් තැනැත්තාගේ උපදෙස් දීමේ හෝ සැලැස්වීමේ කාර්යය සඳහා පාවිච්චි කරනු ලබන බව දන්නේ නම් හෝ ඒ බව විශ්වාස කිරීමට හේතු ඇත්නම් නොකළ යුතු ය.

(4) යම් පුද්ගලයකු යම් දෙයක් කරන්නේ යම් විශේෂිත ගනු දෙනුවක් සම්පූර්ණ කිරීම හෝ ක්‍රියාත්මක කිරීම පසු කිරීමට නම්, එම ගනුදෙනුවට අදාළ තොරතුරක් ඔහු වෙත තිබීමේ හේතුව නිසාම පමණක්, මේ වගන්තියේ විධිවිධාන කිසිවකින් ඔහු විසින් එම දෙය කිරීම තහනම් නොකරනු ලැබිය යුතු ය.

34. (1) මේ පනතේ මේ කොටසේ කාර්ය සඳහා පුද්ගලයකු සමාගමක් හා සම්බන්ධ ලෙස සැලකෙන්නේ---

මේ කොටසේ අර්ථ නිරූපණය.

(අ) ඔහු ඒ සමාගමේ හෝ සම්බන්ධිත සමාගමක අධ්‍යක්ෂවරයකු නම් ; හෝ

(ආ) ඔහු ඒ සමාගමේ හෝ සම්බන්ධිත සමාගමක (අධ්‍යක්ෂවරයකු නොවන්නා වූ) නිලධරයකු හෝ සේවා නියුක්තයකු වශයෙන් තත්ත්වයක් හෝ තමා (හෝ තම සේවා යෝජකයා හෝ තමා අධ්‍යක්ෂවරයකු වශයෙන් සිටින සමාගමක්) සහ කලින් සඳහන් කරන ලද සමාගම හෝ සම්බන්ධිත සමාගමක් අතර ව්‍යාජීය හෝ ව්‍යාජාර සම්බන්ධතාවක් ඇතුළත් තත්ත්වයක් දරන්නා වූ ද මේ කවර තත්ත්වයක් අනුව හෝ පළමු සමාගම හෝ සම්බන්ධිත සමාගම යන දෙකින් කවර හෝ සමාගම පිළිබඳ ලැයිස්තුගත සුරැකුම්පත් සම්බන්ධයෙන් වූ ද තම කට්තව්‍ය නිසි ලෙස ඉටු කිරීම සඳහා හැර, අනාවරණය නොකර නැසී ඔහුගේ තත්ත්වයේ වූ තැනැත්තකුගෙන් බලාපොරොත්තු වීම යුක්ති සහගත වන්නා වූ ද පළ නොකළ මිල පිළිබඳ සංවේදී තොරතුරුවලට ප්‍රවේශවීමේ අවස්ථාවක් ඔහුට ලැබෙනැයි සාධාරණව බලාපොරොත්තු විය හැකි නම්

පමණක් ය.

(2) යම් සමාගමක යම් ලැයිස්තුගත සුරැකුම්පත් සම්බන්ධයෙන් “පළ නොකළ මිල පිළිබඳ සංවේදී තොරතුරු” ගැන මේ පනතේ මේ කොටසෙහි වූ කිසියම් සඳහනක්—

(අ) ඒ සමාගමට (කෙළින්ම හෝ අන්‍යාකාරයකින්) අදාළ වන හෝ ප්‍රවේදිතාවක් ඇත්තා වූ නිශ්චිත කාරණාවලට අදාළ එනම්, ඒ සමාගමට අදාළ වන හෝ ප්‍රවේදිතාවක් ඇති සාමාන්‍ය ස්වභාවයේ තොරතුරු නොවන ; සහ

(ආ) එම ලැයිස්තුගත සුරැකුම්පත් සම්බන්ධයෙන් ගනුදෙනු කිරීමට පුරුදු වූ හෝ ඉඩ ඇත්තා වූ තැනැත්තන්ට සාමාන්‍යයෙන් දැන ගැනීමට නො ලැබුණු එහෙත් ඔවුන්ට සාමාන්‍යයෙන් දැන ගැනීමට ලැබුණේ නම් එම සුරැකුම්පත්වල මිල කෙරෙහි වැදගත් ආකාරයකින් බලපෑමට ඉඩ ඇත්තා වූ

තොරතුරු ගැන වූ සඳහනක් මේ.

(3) පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මේ පනතේ මේ කොටසෙහි—

“සමාගම” යන්නෙන් මේ පනතේ අර්ථනුකූලව ලැයිස්තුගත කරන ලද යම් පොදු සමාගමක් අදහස් වේ ;

යම් සමාගමක් සම්බන්ධයෙන් වන විට “සම්බන්ධිත සමාගම” යන්නෙන් ඒ සමාගමේ පාලිත සමාගම හෝ පාලක සමාගම හෝ ඒ සමාගමේ පාලක සමාගමේ පාලිත සමාගමක් වන යම් සංස්ථාවක් අදහස් වේ ;

“ සමාගමක් සඳහා අත්කර ගැනීමේ අර්ථය ” යන්නෙන් සමාගමේ කොටස් දරන සියල්ලන්ට (නැතහොත් අර්ථය කරන තැනැත්තා සහ ඔහුගේ නාමිකයන් නොවන සියලු කොටස් දරන්නන්ට) එම කොටස් හෝ ඒවායින් නිශ්චිත අනුපාතයක් අත්කර ගැනීමට හෝ ඒ කොටස්වලින් යම් විශේෂිත පංතියකට අයත් කොටස් දරන සියල්ලන්ට නැතහොත් අර්ථය කරන තැනැත්තා සහ ඔහුගේ නාමිකයන් හැර සියලු දරන්නන්ට, ඒ පත්තියේ කොටස් හෝ ඒවායින් යම් නිශ්චිත අනුපාතයක් හෝ අත්කර ගැනීමට කරන අර්ථයක් අදහස් වේ.

V වන කොටස

මුදල්

35. (1) සභාවට, සභාවේම අරමුදලක් නිශ්චය යුතු ය.

සභාවේ අරමුදල.

(2) ඒ අරමුදලට—

(අ) සභාවේ පරිහරණය සඳහා පාර්ලිමේන්තුව විසින් කලින් කලට සම්මත කරනු ලබන සියලු ප්‍රමාණයන් ;

(ආ) 15 වන වගන්තිය සහ 20 වන වගන්තිය යටතේ ගාස්තු වශයෙන් ගෙවනු ලබන සියලු මුදල් ප්‍රමාණයන් ;

(ඇ) ශ්‍රී ලංකාවෙහි හෝ ශ්‍රී ලංකාවෙන් බැහැර කවර වූ හෝ ප්‍රභවයකින් පරිත්‍යාග, ත්‍යාග හෝ ප්‍රදානයක් වශයෙන් සභාවට ලැබෙන සියලු මුදල් ප්‍රමාණයන්

ගෙවනු ලැබිය යුතු ය.

(3) සභාවේ බලපාල ක්‍රියාත්මක කිරීමේ දී, කර්තව්‍ය ඉටු කිරීමේ දී හා කාර්ය කිරීමේ දී සභාව විසින් දරනු ලබන වියදම් සම්බන්ධයෙන් ගෙවිය යුතු සියලු මුදල් ප්‍රමාණයන් සභාවේ අරමුදලින් ගෙවනු ලැබිය යුතු ය.

36. සභාවේ මුදල් වර්ෂය, එක් එක් වර්ෂයේ ජනවාරි මස පළමු වන දිනයෙන් ආරම්භ වන මාස දොළහක කාල සීමාව විය යුතු ය.

මුදල් වර්ෂය.

37. (1) සභාව විසින් සභාවේ ආදායම හා වියදම, වත්කම් හා බැර කම් හා වෙනත් සියලු ගනුදෙනු පිළිබඳව නීති ගිණුම් පොත් පවත්වා ගෙන යාමට සලස්වනු ලැබිය යුතු ය.

ගිණුම් විගණනය කිරීම.

(2) රාජ්‍ය සංස්ථාවල ගිණුම් විගණනය කිරීම සම්බන්ධයෙන් ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ ඇති විධිවිධාන සභාවේ ගිණුම් විගණනය කිරීම සම්බන්ධයෙන් අදාළ විය යුතු ය.

වන්දි අරමුදල.

38. (1) බලපත්‍ර ලත් ව්‍යාපාර වස්තු වෙළෙන්දකු හෝ බලපත්‍ර ලත් ව්‍යාපාර වස්තු හැරැව්කරුවකු සිය හිඳිසම් බැඳීම් ඉටු කිරීමට අසමත්වීම හේතුකොටගෙන මුදල් භාණ්ඩයකට භාජන වන යම් ආයෝජනයකට වන්දි ප්‍රදානය කිරීමේ කාර්ය සඳහා, වන්දි අරමුදල නම් වූ අරමුදලක් උපරිම ලැබිය යුතු ය.

(2) වන්දි අරමුදල, එහි කාර්ය සඳහා පාර්ලිමේන්තුව විසින් සම්මත කරනු ලබන මුදල් ප්‍රමාණයන්ගෙන් සමන්විත විය යුතු ය.

(3) වන්දි අරමුදලට අයත් මුදල් සභාව විසින් තමන් තීරණය කරන ආකාරයකට ආයෝජනය කරනු ලැබිය හැකි ය.

වන්දි කමිටුව පත් කිරීම

39. (1) අමාත්‍යවරයා විසින් සභාවේ සාමාජිකයින් අතුරින් පත් කරනු ලැබිය යුතු සාමාජිකයින් තිදෙනෙකුගෙන් (මෙහි ඕනෑම ඒක 'කමිටුව' යනුවෙන් හඳුන්වනු ලබන) සභාවේ වන්දි කමිටුව සමන්විත විය යුතු ය.

(2) (1) වන උපවගන්තිය යටතේ පත් කරන ලද කමිටුව, 40 වන වගන්තිය යටතේ කරනු ලබන යම් ඉල්ලීමක් සම්බන්ධයෙන් වන්දි තක්සේරු කිරීම හා ප්‍රදානය කිරීම පිළිබඳ වගකීම දැරිය යුතු ය. තවද එවැනි තක්සේරු කිරීමක් හෝ ප්‍රදානයක් සම්බන්ධයෙන් කමිටුවේ තීරණය සියලු කාර්ය සඳහා අවසානාත්මක හා තීරණාත්මක විය යුතු ය.

වන්දි සඳහා වූ ඉල්ලීම.

40. (1) යම් ආයෝජනයක කෙරෙහි වූ හිඳිසම් බැඳීම් ඉටු කිරීමට යම් බලපත්‍ර ලත් ව්‍යාපාර වස්තු වෙළෙන්දකු හෝ බලපත්‍රලත් ව්‍යාපාර වස්තු හැරැව්කරුවෙකු අසමත් වීම හේතු කොට ගෙන ඒ ආයෝජනයට මුදල් භාණ්ඩයක් සිදු වී ඇති අවස්ථාවක, ඒ ආයෝජනයට ඒ භාණ්ඩය සිදු වූ දින සිට තුන් මාසයක් ඇතුළත වන්දි අරමුදලින් වන්දි හිමිකම් පෑමේ ඉල්ලීමක් ඒ ආයෝජනය විසින් කමිටුව වෙත නියමිත ආකාරය අනුව කළ හැකි ය.

(2) වන්දි සඳහා හිමිකම් පෑමක් කර ඇති යම් ඉල්ලුම්කරුවකුගේ හිමිකම සනාථ කරනු පිණිස යම් ලේඛනයක් හෝ වෙනත් සාක්ෂි ඉදිරිපත් කරන ලෙස කමිටුව විසින් කලින් කල එම ඉල්ලුම්කරුට නියම කරනු ලැබිය හැකි ය. ඒ නියමය අනුව කටයුතු කිරීමට ඉල්ලුම්කරු අසමත් වන අවස්ථාවක දිනගේ හිමිකම් පෑම කමිටුව විසින් ප්‍රතික්ෂේප කරනු ලැබිය හැකි ය.

(3) ඉල්ලුම්කරුගේ හිමිකම්පෑම සම්බන්ධයෙන් විභාගයක් පැවැත්වීම අවශ්‍ය යැයි කමිටුව යම් අවස්ථාවක අදහස් කරන්නේ නම්, කමිටුව විසින් එසේ කරනු ලැබිය හැකි අතර, ලිඛිත දන්වීමක් මගින්, එහි සඳහන් කරනු ලබන දිනයක, වේලාවක හා ස්ථානයක ඉල්ලුම්කරු පෙනී සිටිය යුතු යැයි ඉල්ලුම්කරු වෙත දන්වනු ලැබිය යුතු ය. දන්වීමෙහි සඳහන් දිනයේ දී ඒ විභාගය සඳහා පෙනී සිටීමට ඉල්ලුම්කරු අපහෝ වන අවස්ථාවක කමිටුව විසින් ඔහුගේ හිමිකම් පෑම ප්‍රතික්ෂේප කරනු ලැබිය හැකි ය.

41. (1) ඉල්ලුම්කරුවකු විසින් තම හිමිකම් පෑම සනාථ කරනු පිණිස ඉදිරිපත් කරන ලද ලේඛන හා වෙනත් සාක්ෂි පරීක්ෂා කිරීමෙන් පසුව හෝ විභාගයක් පවත්වනු ලැබූ යම් අවස්ථාවක ඒ විභාගය සමාප්ත වූ විට හෝ වන්දි සඳහා වූ ඒ හිමිකම් පෑම පිළි ගැනීම හෝ ප්‍රතික්ෂේප කිරීම හෝ කමිටුව විසින් කරනු ලැබිය හැකි ය.

වන්දි ගෙවීම.

(2) කමිටුව යම් හිමිකම්පෑමක් පිළිගන්නා අවස්ථාවක, ගෙවිය යුතු වන්දි ප්‍රමාණය පිළිබඳ තක්සේරුවක් කමිටුව විසින් කරනු ලැබිය යුතු අතර, ඊට අදාළ ව ප්‍රදානයක් කරනු ලැබිය යුතු ය. ඒ ප්‍රදානය පිළිබඳ දැන්වීම ඉල්ලුම්කරු වෙත ලිඛිතව දෙනු ලැබිය යුතු ය.

(3) ගෙවිය යුතු වන්දි මුදල තක්සේරු කිරීම සම්බන්ධව සභාව විසින් ඊනි සාදිය යුතු අතර කමිටුව විසින් (2) වන වගන්තිය යටතේ වන්දි තක්සේරු කිරීම ඒ විනිවලට අනුකූලව කළ යුතු ය.

VI වන කොටස

සාමාන්‍ය කරුණු

42. (1) අමාත්‍යවරයා විසින්, සභාවේ අදහස් විමසා, සභාවේ අධ්‍යක්ෂ ජනරාල්වරයකු පත් කරනු ලැබිය යුතු අතර, ඔහු එහි ප්‍රධාන විධායක නිලධාරියා විය යුතු ය. අධ්‍යක්ෂ ජනරාල්වරයාගේ පාලනමිඤ්ඤ ද ඇතුළු සේවා කොන්දේසි අමාත්‍යවරයා විසින් තීරණය කරනු ලැබිය යුතු ය.

අධ්‍යක්ෂ ජනරාල් වරයා.

(2) අධ්‍යක්ෂ ජනරාල්වරයා, සභාවේ සාමාන්‍ය මෙහෙයවීමට හා පාලනයට යටත් ව, සභාවේ වැඩ කටයුතු සහ ගණදෙනු මෙහෙයවීම ද, සභාවේ බලතල, කාර්ය හා කාර්යයන් ක්‍රියාත්මක කිරීම, ඉටු කිරීම හා කිරීම ද, සභාවේ සේවා නියුක්තයින් පිළිබඳ පරිපාලනය හා පාලනය ද භාරව සිටිය යුතු ය.

(3) අධ්‍යක්ෂ ජනරාල්වරයා විසින්, මේ පනතින් තමා වෙත පිටිනමනා ලද හෝ නියම කරන ලද හෝ භාර කරන ලද යම් බලයක්, හඳුනාගැනීම හෝ තෝරාගැනීම යන සේව, නියුක්තයන්ට පැවරීම අවශ්‍ය යයි නමා සලකන කවර වූ හෝ අවස්ථාවක, සභාවේ අනුමතය ඇතිව, එසේ කරනු ලැබිය හැකි අතර, ඒ සේවා නියුක්තයා විසින්, ඒ බලතල ක්‍රියාත්මක කිරීම, කාර්යය ඉටු කිරීම හෝ කාර්ය කිරීම අධ්‍යක්ෂ ජනරාල්වරයාගේ විරෝධ හෝ සාමාන්‍ය විධානවලට යටත්ව කරනු ලැබිය යුතු ය.

(4) අමාත්‍යවරයා විසින්, (1) වන උපවගන්තිය යටතේ පත් කරන ලද අධ්‍යක්ෂ ජනරාල්වරයා ධුරයෙන් ඉවත් කරනු ලැබිය හැකි අතර, ඒ ඉවත් කිරීම කිසිදු අධිකරණයක දී ප්‍රශ්න නොකරනු ලැබිය යුතු ය.

සභාවේ කාර්ය මණ්ඩලය.

43. (1) සභාව විසින්, එහි කාර්ය ඵලදායී ලෙස ඉටු කිරීම සඳහා අවශ්‍ය යයි එය සලකන වෙනත් නිලධාරීන් හා සේවකයින් පත් කරනු ලැබිය හැකිය.

(2) (1) වන උපවගන්තිය යටතේ පත් කරන ලද නිලධාරීන්ට හා සේවකයන්ට සභාව විසින් තීරණය කරනු ලබන ආකාරය හා අනුප්‍රමාණ අනුව වැටුප් ගෙවිය යුතු අතර, සභාව විසින් තීරණය කරනු ලබන සේවා කොන්දේසිවලට ඔවුන් යටත් විය යුතු ය.

(3) සභාවේ ඉල්ලීම පිට, රජයේ සේවයේ නියුක්ත යම් නිලධාරියකු සභාවේ කාර්ය මණ්ඩලයට පත් කිරීමේ දීම නිලධාරියාගේ හා රාජ්‍ය පරිපාලන විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ කැමැත්ත ඇතිව, එවැනිම කැමැත්ත ඇතිව සභාව විසින් තීරණය කරනු ලබන කාලසීමාවක් සඳහා සභාවේ කාර්ය මණ්ඩලයට තාවකාලිකව හෝ ස්ථිරව හෝ කරනු ලැබිය හැකිය.

(4) රජයේ සේවයේ නියුක්ත යම් නිලධාරියකු සභාවේ කාර්ය මණ්ඩලයට තාවකාලිකව පත් කරනු ලබන අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතේ 13 වන වගන්තියේ (2) වන උපවගන්තියේ විධිවිධාන, අවශ්‍ය වෙනස් කිරීම් සහිතව, ඒ නිලධාරියාට හා ඒ නිලධාරියා සම්බන්ධ යෙන් අදාළ විය යුතු ය.

(5) රජයේ සේවයේ නියුක්ත යම් නිලධාරියකු සභාවේ කාර්ය මණ්ඩලයට ස්ථිරව පත් කරනු ලබන අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතේ 13 වන වගන්තියේ (3) වන උපවගන්තියේ විධිවිධාන, අවශ්‍ය වෙනස් කිරීම් සහිතව, ඒ නිලධාරියාට හා ඒ නිලධාරියා සම්බන්ධයෙන් අදාළ විය යුතු ය.

(6) නියමිත කාලයක් ආණ්ඩුවට සේවය කිරීමට ගිවිසගෙන ඇති යම් තැනැත්තකු සභාව විසින් සේවයෙහි යොදවනු ලබන අවස්ථාවක, ඒ තැනැත්තා විසින් සභාවට සේවය කරනු ලබන යම් කාලයක්, ඒ ගිවිසුමේ බැඳීම් ඉටුකිරීමේ කාර්ය සඳහා ආණ්ඩුවට සේවය කරන ලද කාලයක් ලෙස සලකනු ලැබිය යුතු ය.

(7) සභාවේ ඉල්ලීම පරිදි, පළාත් පාලන සේවයේ යම් සාමාජිකයකු හෝ පළාත් පාලන ආයතනයක වෙනත් යම් නිලධාරියකු හෝ සේවකයකු හෝ ඒ සාමාජිකයාගේ, නිලධාරියාගේ හෝ සේවකයාගේ සහ අවස්ථාවෝචිත පරිදි පළාත් පාලන සේව. කොමිෂන් සභාවේ හෝ පළාත් පාලන ආයතනයේ කැමැත්ත ඇතිව සභාවේ කාර්ය මණ්ඩලයට සභාව විසින් එවැනිම කැමැත්ත ඇතිව තීරණය කරනු ලබන කාලයක් තාවකාලිකව පත් කරනු ලැබිය හැකිය : නැතහොත් විශ්‍රාම වැටුප් හා අර්ථසාධක අරමුදල් පැවැත්වීමේදී අදාළ නියම හා කොන්දේසි ඇතුළුව, සභාව හා පළාත් පාලන සේවා කොමිෂන් සභාව හෝ ඒ පළාත් පාලන ආයතනය විසින් එකඟ වන තිසමයන් හා කොන්දේසි මත ඒ කාර්ය මණ්ඩලයට ස්ථිරව පත් කරනු ලැබිය හැකිය.

(8) පළාත් පාලන සේවයේ යම් සාමාජිකයකු හෝ පළාත් පාලන ආයතනයක යම් නිලධාරියකු හෝ සේවකයකු හෝ (7) වන උප වගන්තිය යටතේ සභාවේ කාර්ය මණ්ඩලයට තාවකාලිකව පත් කරනු ලබන අවස්ථාවක, ඒ කාර්ය මණ්ඩලයේ වෙනත් යම් සාමාජිකයකු යටත් වන විනය පාලනයට ඔහු ද යටත් විය යුතු ය.

44. (1) සභාවේ ඉල්ලීම පරිදි රාජ්‍ය සංස්ථාවක යම් නිලධාරියකු හෝ සේවකයකු ඒ නිලධාරියාගේ හෝ සේවකයාගේ සහ ඒ සංස්ථාවේ පාලක මණ්ඩලයේ කැමැත්ත ඇතිව සභාව විසින් එවැනිම කැමැත්ත ඇතිව තීරණය කරනු ලබන කාලයක් සඳහා සභාවේ කාර්ය මණ්ඩලයට තාවකාලිකව පත් කරනු ලැබිය හැකි ය. නැතහොත් විශ්‍රාම වැටුප් හෝ අර්ථසාධක අරමුදල් අයිතිවාසිකම් වලට අදාළ නියමයන් හා කොන්දේසි ද ඇතුළුව සභාව සහ එම සංස්ථාවේ පාලක මණ්ඩලය විසින් එකඟතාවයට පත්වන නියමයන් හා කොන්දේසි මත, සභාවේ කාර්ය මණ්ඩලයට ස්ථිරව පත් කරනු ලැබිය හැකි ය.

රාජ්‍ය සංස්ථාවල නිලධාරීන් හා සේවකයන් සභාවේ කාර්ය මණ්ඩලයට පත් කිරීම.

(2) (1) වන උපවගන්තිය යටතේ යම් තැනැත්තකු සභාවේ කාර්ය මණ්ඩලයට තාවකාලිකව හෝ ස්ථිරව පත් කරනු ලබන අවස්ථාවක, කාර්ය මණ්ඩලයේ වෙනත් යම් සාමාජිකයකුට බලපාන විනය පාලනයටම ඔහු ද යටත් විය යුතු ය.

45. (1) මේ පනතේ 13 වන වගන්තිය යටතේ සභාවේ බලතල, කාර්ය හා කාර්යව්‍ය අතුරින් යමක් සභාව විසින් ක්‍රියාත්මක කළ හැකි විම හෝ ඉටු කළ හැකි විම සඳහා භාගට විසින් හෝ තත් කාර්යය සඳහා සභාව විසින් බලය දෙන ලද යම් තැනැත්තකු විසින්, ලියවිල්ලකින් වූ දැන්වීමක් මගින්, ඒ දැන්වීමෙහි නිශ්චිතව සඳහන් සියලු වාර්තා හෝ තොරතුරු, ඒ දැන්වීමෙහි නිශ්චිතව සඳහන් කාලසීමාව ඇතුළත සභාවට හෝ බලය දෙන ලද තැනැත්තාට සපයන ලෙස යම් තැනැත්තකුට නියම කළ හැකි ය.

වාර්තා සහ තොරතුරු.

(2) (1) වන උපවගන්තිය යටතේ වූ දැන්වීමක් මගින් යම් වාර්තාවක් හෝ තොරතුරක් සැපයීමට නියම කරනු ලබන යම් තැනැත්තකු විසින්, ඒ වාර්තාව සැපයීම හෝ තොරතුරු ගෙළුදරව් කිරීම යම් නීතියක් යටතේ වැළැක්වෙන අවස්ථාවක දී හැර, ඒ දැන්වීමෙහි නිශ්චිතව නියම කොට ඇති කාලසීමාව ඇතුළත ඒ නියමය අනුව ක්‍රියා කිරීම ඒ තැනැත්තාගේ කාර්යය විය යුතු ය.

(3) සභාව හෝ එහි යම් සාමාජිකයකු විසින් හෝ සභාවේ යම් නිලධාරියකු හෝ සේවකයකු විසින් හෝ (1) වන උපවගන්තිය යටතේ ලබා ගන්නා ලද යම් වාර්තාවක් හෝ තොරතුරක්, අධිකරණයක් විසින් නියම කරනු ලැබූ අවස්ථාවක හෝ සභාවේ අරමුණ ඉටුකර ගැනීමේ තර්කය සඳහා මිස යම් තැනැත්තකුට ගෙළුදරව් කිරීම හෝ ප්‍රයෝජනයට ගැනීම හෝ නොකළ යුතු ය.

කොටස් හිමියන්ගේ පැමිණිලි විභාග කිරීම සඳහා කමිටුව පිහිටුවීම.

46. (1) යම් බලපත්‍රලත් ව්‍යාපාර වස්තු විනිමය ස්ථානයක හෝ ඒ විනිමය ස්ථානයේ බලපත්‍රලත් ව්‍යාපාර වස්තු වෙළෙන්දකුගේ හෝ ව්‍යාපාර වස්තු තැරැව්කරුවකුගේ ව්‍යාජීය පැවැත්ම හෝ කටයුතු පිළිබඳව ඒ විනිමය ස්ථානයේ ලැයිස්තුගත කර ඇති පොදු සමාගමක කොටස් හිමියන්ගේ පැමිණිලි විභාග කර තීරණය කිරීම සඳහා සභාවේ සාමාජිකයන් තිදෙනෙකුගෙන් සමන්විත කමිටුවක් සභාව විසින් පිහිටුවනු ලැබිය හැකිය.

(2) යම් කොටස් හිමියකු විසින් කරන ලද ලිඛිත පැමිණිල්ලක් ලැබුණු විට, ඒ පැමිණිල්ල සනාථ කිරීම සඳහා යම් ලියවිලි හෝ වෙනත් සාක්ෂි ඉදිරිපත් කර ඇත්නම් ඒවා පරීක්ෂා කර බලා, ඒ බලපත්‍රලත් ව්‍යාපාර වස්තු විනිමය ස්ථානය හෝ ඒ ව්‍යාපාර වස්තු විනිමය ස්ථානයේ බලපත්‍රලත් ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු හෝ විසින් මේ පනතේ යම් විධිවිධාන හෝ මේ පනත යටතේ සාදන ලද යම් පීතියක් නැතහොත් නියෝගයක් හෝ උල්ලංඝනය කර තිබේදැයි කමිටුව විසින් තීරණය කරනු ලැබිය හැකිය. කැරුණු ඉදිරිපත් කිරීමේ අවස්ථාවක් ඒ බලපත්‍රලත් ව්‍යාපාර වස්තු විනිමය ස්ථානයට, බලපත්‍රලත් ව්‍යාපාර වස්තු වෙළෙන්දාට හෝ ව්‍යාපාර වස්තු තැරැව්කරුට නොදී, එවැනි තීරණයක් නොකළ යුතු ය.

(3) යම් බලපත්‍රලත් ව්‍යාපාර වස්තු විනිමය ස්ථානයක් හෝ ඒ ව්‍යාපාර වස්තු විනිමය ස්ථානයේ බලපත්‍රලත් ව්‍යාපාර වස්තු වෙළෙන්දකු හෝ ව්‍යාපාර වස්තු තැරැව්කරුවකු හෝ විසින් මේ පනතේ යම් විධිවිධාන හෝ මේ පනත යටතේ සාදන ලද යම් පීතියක් නැතහොත් නියෝගයක් හෝ උල්ලංඝනය කර ඇතැයි කමිටුව විසින් තීරණය කරනු ලැබූ අවස්ථාවක, අවස්ථාවේවිත පරිදි ඒ බලපත්‍රලත් ව්‍යාපාර වස්තු විනිමය ස්ථානයට හෝ බලපත්‍රලත් ව්‍යාපාර වස්තු වෙළෙන්දාට හෝ ව්‍යාපාර වස්තු තැරැව්කරුට හෝ විරුද්ධව ගත යුතු ක්‍රියා මාර්ගයේ ස්වභාවය කමිටුව විසින් සභාවට නිර්දේශ කළ යුතු ය.

(4) (3) වන උපවගන්තිය යටතේ කමිටුව විසින් කරන ලද නිර්දේශ ලැබුණු විට, සභාව විසින්, අවස්ථානුකූලයයි තමන් සලකන පරිදි, මේ පනතේ විධිවිධානවලට අනුකූලව පියවර ගත යුතු ය.

සභාවේ නිරවරණය හා සේවකයන් දණ්ඩ නීති සංග්‍රහයේ අර්ථනුකූලව රජයේ සේවකයන් ලෙස සැලකෙන බව.

47. සභාවේ සියලුම සාමාජිකයන්, නිරවරණයන් හා සේවකයන් දණ්ඩ නීති සංග්‍රහයේ අර්ථනුකූලව හා එහි කාර්ය සඳහා රජයේ සේවකයන් ලෙස සලකනු ලැබිය යුතු ය.

සභාව අල්ලස් පනතේ අර්ථනුකූලව උපලේඛනගත ආයතනයක් ලෙස සැලකෙන බව.

48. සභාව, අල්ලස් පනතේ අර්ථනුකූලව උපලේඛනගත ආයතනයක් ලෙස සලකනු ලැබිය යුතු අතර එම පනතේ විධිවිධාන ඒ අනුව තෝරාගැනීම කළ යුතු ය.

49. අමාත්‍යවරයා විසින් නියම කරනු ලබන ආකාරයකින්, සභාවේ වැඩ කටයුතු සම්බන්ධයෙන් වාර්තා, ගිණුම් හා වෙනත් තොරතුරු තමා වෙත සපයන ලෙස අමාත්‍යවරයා විසින්, කලින් කල, සභාවට විධාන කරනු ලැබිය හැකි අතර, සභාව ඒ විධාන අනුව ක්‍රියා කළ යුතු ය.

අමාත්‍යවරයා වෙත තොරතුරු ආදිය ලැබෙයි.

50. (1) සභාවේ යම් සාමාජිකයකු විසින් හෝ සභාවේ නිලධරයන් හා සේවකයන් අතුරින් යම් නිලධරයකු නැතහොත් සේවකයකු විසින්, මේ පනත යටතේ හෝ සභාවේ විධානය යටතේ සද්භාවයෙන් යුතුව කරන ලද හෝ කරන ලදැයි අදහස් කරන ලද ක්‍රියාවක් සම්බන්ධයෙන් ඒ සාමාජිකයාට, නිලධරයාට හෝ සේවකයාට විරුද්ධව කිසිදු සිවිල් හෝ අපරාධ නඩුවක් පවරනු නොලැබිය යුතු ය.

පනත යටතේ කළ ක්‍රියා සම්බන්ධයෙන් ආරක්ෂාව.

(2) සභාව විසින් හෝ සභාවට විරුද්ධව යම් අධිකරණයක් ඉදිරියේ පවරනු ලැබූ යම් සිවිල් හෝ අපරාධ නඩුවක දී සභාව විසින් දරනු ලබන වියදම් සභාවේ අරමුදලින් ගෙවනු ලැබිය යුතු අතර, එවැනි යම් සිවිල් හෝ අපරාධ නඩුවක දී සභාවට ගෙවනු ලැබූ හෝ සභාව විසින් අයකර ගන්නා ලද නඩු ගාස්තු සභාවේ අරමුදලට බැර කරනු ලැබිය යුතු ය.

(3) (1) වන උපවගන්තියේ සඳහන් යම් තැනැත්තකු විසින්, මේ පනත යටතේ හෝ සභාවේ විධානය යටතේ කරන ලද හෝ කරන ලදැයි අදහස් කරන ලද යම් ක්‍රියාවක් සම්බන්ධයෙන් යම් අධිකරණයක් ඉදිරියේ ඒ තැනැත්තාට විරුද්ධව පවරනු ලැබූ යම් සිවිල් හෝ අපරාධ නඩුවක දී ඒ තැනැත්තා විසින් දරන ලද වියදම්, ඒ සිවිල් හෝ අපරාධ නඩුවේදී ඒ වියදම් ඉහු විසින් අය කර ගනු ලබන්නේ නම් මිස, ඒ ක්‍රියාව කරන ලද්දේ සද්භාවයෙන් බවට අධිකරණය පිලිගතහොත් සභාවේ අරමුදලින් ගෙවනු ලැබිය යුතු ය.

51. (අ) මේ පනතේ යම් විධිවිධානයක් හෝ මේ පනතේ විධිවිධාන යටතේ කරන ලද නැතහොත් මේ පනත යටතේ සාදන යම් නියෝගයක විධිවිධාන යටතේ කරන ලද යම් නියමයක් උල්ලංඝනය කරන;

වැරදි.

(ආ) මේ පනතේ කාර්ය සඳහා, තමාගේ දැනුම අනුව අසත්‍ය හෝ සාවද්‍ය යම් තොරතුරක් හෝ එසේ අසත්‍ය හෝ සාවද්‍ය කරුණු ඇතුළත් යම් වාර්තාවක් ඉදිරිපත් කරන; හෝ

(ඇ) සභාවේ සාමාජිකයකුට හෝ සභාවේ නිලධරයකුට හෝ සේවකයකුට මේ පනත යටතේ තම කාර්ය ඉටු කිරීමේදී ඕනෑකමින් බැර කැරන

යම් තැනැත්තකු මේ පනත යටතේ වූ වරදකට වරදකරු විය යුතු ය.

(2) මේ පනත යටතේ වරදක් වූ ද ප්‍රකාශිතවම ඒ සඳහා දඬුවම් කිරීමට සම්බන්ධයෙන් විධිවිධාන සලස්වනු ලැබ නොමැත්තා වූ ද වරදකට වරදකරු වන යම් තැනැත්තකු මහෙස්ත්‍රාත්වරයකු විසින් පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, අවුරුදු පහක් නොඉක්මවන කාලයක් දෙයාකාරයෙන් එක් ආකාරයකින් බන්ධනාගාර ගත කරනු ලැබීමට හෝ රුපියල් ලක්ෂ සියයක් නොඉක්මවන දඩයකට හෝ ඒ දඩය හා බන්ධනාගාරගත කිරීම යන දඬුවම් දෙකටම හෝ යටත් විය යුතු ය.

අමාත්‍යවරයා විසින් සාදනු ලබන නියෝග.

52. (1) නියම කරනු ලැබිය යුතු යයි මේ පනතින් නියමිත කරුණු සම්බන්ධයෙන් හෝ නියෝග සාදීමට බලය දී ඇති කරුණු සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය.

(2) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයෙහි පළ කරනු ලැබිය යුතු අතර, එසේ පළ කරනු ලැබූ දින සිට හෝ නියෝගයෙහි සඳහන් කරනු ලැබිය හැකි වෙනත් පළ දිනයක සිට ක්‍රියාත්මක විය යුතු ය.

(3) අමාත්‍යවරයා විසින් සාදනු ලබන සෑම නියෝගයක් ම, එම ගැසට් පත්‍රයෙහි පළ කිරීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත නොකරනු ලැබූ සෑම නියෝගයක් ම, ඒ යටතේ ඊට පෙර කරන ලද කිසිවකට හානියක් නොවන පරිදි, එසේ අනුමත නොකරනු ලැබූ දින සිට පරිච්ඡින්න වූ සේ සලකනු ලැබිය යුතු ය.

(4) යම් නියෝගයක් පරිච්ඡින්න වූ සේ සලකෙන දිනය පිළිබඳ නිවේදනය ගැසට් පත්‍රයෙහි පළ කරනු ලැබිය යුතු ය.

සභාව විසින් සාදනු ලබන නියෝග.

53. 13 වන වගන්තියෙන් සභාව වෙත පැවරී ඇති බලතලවල ව්‍යාප්තියට හානියක් නොමැතිව සභාව විසින්, සුරැකුම්පත් සම්බන්ධයෙන් ක්‍රමවත් සහ සාධාරණ වෙළඳාමක් පැවැත්වීම සහ තික කිරීම සඳහාත් ආයෝජනයන්ගේ සම්බන්ධතා ආරක්ෂා කිරීම සඳහාත් කලින් කල අවශ්‍ය වන පරිදි පහත දැක්වෙන ඊනි සාදිය හැකි ය :—

(අ) බලපත්‍රලත් ව්‍යාපාර වස්තු විනිමය ස්ථානයක සුරැකුම්පත් ලැයිස්තුගත කිරීම;

(ආ) වෙළෙන්දන් විසින් කොටස් ගනුදෙනු සම්බන්ධයෙන් හා සුරැකුම්පත් අත්කරගත් හෝ බැහැර කළ තැනැත්තන් විසින් සහ බලපත්‍රලත් ව්‍යාපාර වස්තු විනිමය ස්ථාන විසින් සුරැකුම්පත් ගනුදෙනු සම්බන්ධයෙන් කරුණු හෙළි කිරීම;

(ඇ) බලපත්‍රලත් ව්‍යාපාර වස්තු වෙළෙන්දන් විසින් සහ බලපත්‍රලත් ව්‍යාපාර වස්තු තැරැව්කරුවන් විසින් පොත්, වාර්තා, ගිණුම් සහ විගණන නිසි ලෙස පවත්වාගෙන යාම සහ එවැනි බලපත්‍රලත් ව්‍යාපාර වස්තු වෙළෙන්දන් සහ බලපත්‍රලත් ව්‍යාපාර වස්තු තැරැව්කරුවන් විසින් ස්වකීය කටයුතු පිළිබඳව සභාවට නීතිපතා වාර්තා කිරීම.

54. 1982 අංක 17 දරන සමාගම් පනතේ 220, 221, 222 සහ 223 වන වගන්ති ඉවත් කිරීමෙන් පනත මෙයින් සංශෝධනය කරනු ලැබේ.

1982 අංක 17 දරන සමාගම් පනත සංශෝධනය කිරීම.

55. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

අර්ථ නිරූපනය.

“ ආයෝජකයා ” යන්නෙන්, බලපත්‍රලත් ව්‍යාපාර වස්තු විනිමය ස්ථානයක බලපත්‍රලත් ව්‍යාපාර වස්තු වෙළෙන්දකුගේ හෝ බලපත්‍රලත් ව්‍යාපාර වස්තු තැරැව්කරුවකුගේ මාර්ගයෙන් මිල දී ගත් හෝ ගනුදෙනු කළ සුරැකුම්පත්වල ආයෝජනය කරන්නෙක් අදහස් වේ ;

“ ලැයිස්තුගත පොදු සමාගම ” යන්නෙන් ස්වකීය සුරැකුම්පත් බලපත්‍රලත් ව්‍යාපාර වස්තු විනිමය ස්ථානයක ලැයිස්තුගත කර හෝ මිල ලැයිස්තුගත කර ඇති යම් පොදු සමාගමක් අදහස් වේ ;

“ ලැයිස්තුගත සුරැකුම්පත් ” යන්නෙන් යම් ලැයිස්තුගත පොදු සමාගමක සුරැකුම්පත් අදහස් වේ ;

“ සුරැකුම්පත් ” යන්නෙන්, පොදු සමාගමක හෝ සංස්ථාවක සෘණ පත්‍ර, ව්‍යාපාර වස්තු සහ කොටස්, යම් ආණ්ඩුවක හෝ යම් සංස්ථාගත කළ හෝ නොකළ මණ්ඩලයක අර මුදල් හෝ බැඳුම්කර වෙනුවෙන් වූ යම් අයිතිවාසිකමක් හෝ මනාපයක් ඇතුළුව ඒ අරමුදල් හෝ බැඳුම්කර හෝ ව්‍යාපාර වස්තු විනිමය ස්ථානයක දී මිලට ගත් හෝ විකුණූ වෙනත් යම් සහතිකයක් හෝ සම්බන්ධතාවක් අදහස් වේ ;

“ ව්‍යාපාර වස්තු විනිමය ස්ථානය ” යන්නෙන් ව්‍යාපාරයට සම්බන්ධ සේවාවන් ඇතුළුව, විකිණීම, මිලදී ගැනීම හෝ හුවමාරුව සඳහා සුරැකුම් පත් නිරූපකා ඉදිරිපත් කරන ලබන වෙළෙඳ පොලක්, විනිමය ස්ථානයක් හෝ වෙනත් ස්ථානයක් අදහස් වේ ;

“ ව්‍යාපාර වස්තු තැරැව්කරු ” යන්නෙන්, කොමිස් මුදලක් සඳහා ආයෝජකයන් වෙනුවෙන් සුරැකුම්පත් මිලදී ගැනීමේ හෝ විකිණීමේ ව්‍යාපාරයේ යෙදී සිටින යම් පුද්ගලයෙක් හෝ සංස්ථාවක් අදහස් වේ ;

“ ව්‍යාපාර වස්තු වෙළෙන්දා ” යන්නෙන්, සුරැකුම්පත් මිලට ගැනීමේ හෝ සුරැකුම්පත් ගනුදෙනු කිරීමේ හෝ සුරැකුම්පත් තැරැව් කිරීමේ හෝ විකිණීමේ හෝ සුරැකුම්පත් ප්‍රතිරක්ෂණය කිරීමේ හෝ සිල්ලරට විකිණීමේ ව්‍යාපාරයේ යෙදී සිටින යම් පුද්ගලයකු හෝ සංස්ථාවක් අදහස් වේ.

උපලේඛනය

(16 වන වගන්තිය)

I වන කොටස

සංස්ථාවකට, ව්‍යාපාර වස්තු විනිමය ස්ථානයක් වශයෙන් බලපත්‍රයක් ප්‍රදානය කිරීම සඳහා ඉටු වී තිබිය යුතු නියමයන් සහ කොන්දේසි පහත දැක්වේ:—

(අ) ඉල්ලුම්කරු—

- (i) 1982 අංක 17 දරන සමාගම් පනත යටතේ සංස්ථාගත කරන ලද සීමිත වගකීම පතිත පොදු සමාගමක් බව; හෝ
- (ii) 1982 අංක 17 දරන සමාගම් පනතේ 21 වන වගන්තිය යටතේ සීමිත වගකීම් සහිත සමාගමක් වශයෙන් ලියාපදිංචි කරන ලද සංගමයක් බව;

(ආ) (අ) ඡේදයේ සඳහන් ඉල්ලුම්කාර සමාගමේ සාමාජික ව්‍යවස්ථාවලියෙන් සාමාජිකයන්ට යම් ලාභ බෙදීමට අවසර නොලැබෙන බව;

(ඇ) ඉල්ලුම්කාර සමාගමේ සාමාජික ව්‍යවස්ථාවලියෙන් ව්‍යාපාර වස්තු විනිමය ස්ථානයේ සාමාජිකත්වය වෙළෙන්දන්ට සහ තැරැවිකරුවන්ට පමණක් සීමා කරන බව;

(ඈ) ඉල්ලුම්කාර සමාගමේ සාමාජිකයන් යටත් පිරිසෙයින් හය දෙනකුවත් ස්වාධීනව ද එකිනෙකා සමඟ තරඟනාව ද සුරැකුම්පත් පිළිබඳ තැරැවි ව්‍යාපාරය කරගෙන යන බව සහ යටත් පිරිසෙයින් සාමාජිකයන් සීමි දෙනකුවත් පසුගිය අවුරුදු පහ ආකූලන සුරැකුම්පත් තැරැවි කිරීම සම්බන්ධයෙන් පළපුරුද්දක් ඇති බව;

(ඉ) ඉල්ලුම්කාර සමාගම යෙදී සිටින්නේ තනිකර ම ව්‍යාපාර වස්තු විනිමය ස්ථානයක් ක්‍රියාත්මක කිරීමේ ව්‍යාපාරයෙහි බව;

(ඊ) ඉල්ලුම්කාර සමාගමේ අධ්‍යක්ෂ මණ්ඩලය සහ ප්‍රධාන විධායක නිලධාරියා ව්‍යාපාරික අවංකභාවයෙන් යුක්ත අය බව;

(උ) ඉල්ලුම්කාර සමාගමේ අධ්‍යක්ෂ මණ්ඩලය, පුද්ගලිකවම ව්‍යාපාර වස්තු වෙළෙන්දන් හෝ ව්‍යාපාර වස්තු තැරැවිකරුවන් හෝ වන තැනැත්තන් හෝ ව්‍යාපාර වස්තු වෙළෙන්දකු නැතහොත් ව්‍යාපාර වස්තු තැරැවිකරු වකු වශයෙන් බලපත්‍රලත් යම් සමාගමක කාර්යයන් වන තැනැත්තන් වන්නා වූ හා සාමාජිකයන්ගේ මහා මණ්ඩලය විසින් තෝරා පත් කර ගනු ලැබූ පස් දෙනකුගෙන් සමන්විත වන බව;

(ඌ) ඉල්ලුම්කාර සමාගමේ පිහිටීම සහ එහි කටයුතු ශ්‍රී ලංකාව තුළ වසින ක්‍රමවත් සුරැකුම්පත් වෙළඳ පොළක් ඇති කිරීමට හේතු වන බව;

(එ) ඉල්ලුම්කාර සමාගමේ මුදල් තත්ත්වය සතුටුදායක බව;

(ඵ) ඉල්ලුම්කාර සමාගමේ විනිවලින් පහත සඳහන් දේ සඳහා හෝ ඒ සම්බන්ධයෙන් සතුටුදායක විධිවිධාන සලස්වා ඇති බව—

- (i) සාමාජිකයන් බඳවා ගැනීම සඳහා;
- (ii) මනා වටිනාකමින් සහ උසස් ව්‍යාපාරික අවංකභාවයකින් යුක්ත නොවන අය සාමාජිකත්වයෙන් බැහැර කිරීම සඳහා;
- (iii) ව්‍යාපාර කටයුතු කිරීමේදී යුක්ති සහගත සහ සාධාරණ පිළිවෙත් වලට අනුකූල නොවන ක්‍රියාකලාපීය සම්බන්ධයෙන්, හෝ ව්‍යාපාර වස්තු විනිමය ස්ථානයේ විනිමය හෝ මේ පනතේ විධිවිධාන කඩ කිරීම හෝ ඒ වැට අනුකූලව ක්‍රියා නොකිරීම සම්බන්ධයෙන් සාමාජිකයන් ඉවත් කිරීම, අත්හිටුම් හෝ හික්මවීම් සඳහා;

- (iv) බලලත් නියෝජනයක් සහ ලිපිකරුවන් පත් කිරීම සඳහා;
- (v) වෙළඳ පොලේ වෙළඳාම් කිරීම සඳහා සුරැකුම්පත් ලැබීම් තුනක කිරීම යටත් විය යුතු කොන්දේසි සම්බන්ධයෙන්;
- (vi) යම් නිශ්චිත සුරැකුම්පතක ලැබීම් තුනක කිරීම ප්‍රත්‍යාදීව කිරීම යටත් විය යුතු කොන්දේසි සම්බන්ධයෙන්;
- (vii) එහි සාමාජිකයන්ගේ සුරැකුම්පත් වෙළඳාම් පාලනය කෙරෙන කොන්දේසි සම්බන්ධයෙන්;
- (viii) තතුදත් ආයෝජන තීරණ ගැනීම සඳහා ආයෝජකයන්ට අවශ්‍ය සියලු වැදගත් තොරතුරු නිසිකලටත් නිවැරදි ලෙසත් හෙළි කිරීම සම්බන්ධයෙන්;
- (ix) සුරැකුම්පත් වල ආයෝජනය කරන්නන් සුරැකුම්පත් නිකුත් කිරීමේදී සහ සුරැකුම්පත් වෙළඳාම් කිරීමේදී වැරදි කරුණු දැන්වීම් වලින්, නොමග යවන තොරතුරුවලින්, වංචාවෙන්, රැවටීමෙන් හා වෙනත් අහිතකර පරිචයවලින් හා මහජනයාට තත්කාලයෙහි සපයා නොමැති වරප්‍රසාදවත් තොරතුරු ඇතැම් පුද්ගලයන්ගේ චිත්‍ය අයුතුලෙස භාවිතා කිරීමෙන් ආරක්ෂා කිරීම සම්බන්ධයෙන්;
- (x) ව්‍යාජ වෙළඳාම් කිරීම, වෙළඳපොළ මිල ගණන් තෘතීම් ලෙස උස් පහත් කිරීම් යනාදිය ඇතුළුව කවර හෝ ආකාරයකින් සුරැකුම් පත් වෙළඳ පොළ අයුතු ලෙස හැසිරවීම නතර කිරීම සම්බන්ධයෙන්;
- (xi) සුරැකුම්පත් වෙළඳාම් කිරීම සහ ව්‍යාපාර වස්තු තැරැව්කරුවන්ගේ මුදල් ගනුදෙනු විමර්ශනය කිරීම සඳහා සහ සාමාජිකයන් සම්බන්ධයෙන් හදිසි පරීක්ෂණ පැවැත්වීම සම්බන්ධයෙන්;
- (xii) ආයෝජකයන්ගේ ආරක්ෂාව සඳහා හෝ ක්‍රමවත්ව සහ සාධාරණව වෙළඳාම් පවත්වාගෙන යාම සඳහා යම් නියමිත සුරැකුම්පත් වෙළඳාම් කිරීම අත්හිටුවීම සඳහා;
- (xiii) ව්‍යාපාර වස්තු වෙළෙන්දන් හෝ ව්‍යාපාර වස්තු තැරැව්කරුවන් විසින් සුරැකුම්පත් වෙළඳාම් කිරීම සහ ගනුදෙනු සම්බන්ධයෙන් තොරතුරු තබාගත යුතු ආකාරය සම්බන්ධයෙන්; සහ
- (xiv) සුරැකුම්පත් තැරැව්කරුවන්ගේ හෝ වෙළෙන්දන්ගේ අනිකුත් ව්‍යාපාරවලින් ගනුදෙනුකරුවන්ගේ අරමුදල් වෙන්වූ තබා ගන්නා බවට වග බලා ගැනීම සඳහා.

II වන කොටස

(17 වන වගන්තිය)

ව්‍යාපාර වස්තු තැරැව්කරුවකුට හෝ ව්‍යාපාර වස්තු වෙළෙන්දකුට හෝ සංස්ථාවකට, බලපත්‍රයක් ප්‍රදානය කිරීම සඳහා පිළිපැදිය යුතු නියමයන් සහ කොන්දේසි:—

- (අ) ඉල්ලුම්කර සමාගම මේ පනත යටතේ බලපත්‍රලත් ව්‍යාපාර වස්තු විකිීම ස්ථානයක සාමාජිකයකු බව;
- (ආ) ඉල්ලුම්කරු, 1982 අංක 17 දරන සමාගම් පනත යටතේ සංස්ථාගත කරන ලද සමාගමක් බව;
- (ඇ) ඉල්ලුම්කර සමාගමේ අධ්‍යක්ෂවරුන්—

(1) වස්තු සංභාරවයට පත්වූවන් ලෙස කිසි දිනක ප්‍රකාශයට පත් කර නැති බව;

(ii) ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව් කැරුවකු වශයෙන් හෝ බලපත්‍රයක් දීම කෙරෙහි හෝ ප්‍රතික්ෂේප කරනු ලැබූ තැනැත්තන් නොවන බව නැතහොත් එසේ ප්‍රතික්ෂේප කරනු ලැබූ සමාගමක අධ්‍යක්ෂවරුන්ව නොසිටි බව ; හෝ

(iii) ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව් කැරුවකු වශයෙන් හෝ වූ තම බලපත්‍රය නිසි බලබරය විසින් ඉවත් කිරීමට භාජනය වූ තැනැත්තන් නොවන බව නැතහොත් එසේ වූ සමාගමක අධ්‍යක්ෂවරුන්ව කෙරෙනකවත් නොසිටි බව,

(ආ) ඉල්ලුම්කර සමාගමේ යටත් පිරිසෙයින් එක් අධ්‍යක්ෂවරයකු සහ එම සමාගමේ ප්‍රධාන සේවා නියුක්තයා විය යුතු එක් සේවි, නියුක්තයකු ව්‍යාපාර වස්තු විනිමය කටයුතු පිළිබඳව ප්‍රමාණවත් පුහුණුවක් ලැබුවත් ලෙස, මේ පනත යටතේ බලපත්‍රලත් ව්‍යාපාර වස්තු විනිමය ස්ථානයක් විසින් සහතික කරනු ලැබූ බව ; සහ

(ඉ) ඉල්ලුම්කර සමාගම විසින් කරගෙන යාමට ඉඩ ඇති හනුදෙනුවල වටිනාකම සැලකිල්ලට ගෙන අමාත්‍යවරයා විසින් තීරණය කරනු ලබන මුදලක ආපය හෝ ඒ හා සමාන ප්‍රමාණයක බැංකු ආපකර, ඉල්ලුම්කර සමාගම් විසින්, මේ පනතේ විධිවිධාන යටතේ බලපත්‍රලත් ව්‍යාපාර වස්තු විනිමය ස්ථානයක් වෙත තබා ඇති බව.

III වන කොටස

(18 වන වගන්තිය)

පුද්ගලයෙකුට, ව්‍යාපාර වස්තු වෙළෙන්දකු වශයෙන් හෝ ව්‍යාපාර වස්තු තැරැව්කැරුවකු වශයෙන් බලපත්‍රයක් ප්‍රදානය කිරීමේ කාර්ය සඳහා පිළිපදිය යුතු කියමයක් හා කොන්දේසි :—

(අ) ඉල්ලුම්කරු ශ්‍රී ලංකාවේ පුරවැසියකු බව ;

(ආ) ඉල්ලුම්කරු සුදුසු හා නිසි තැනැත්තකු බව සහ මනා මුදල් තත්ත්වයක සිටින බව ;

(ඇ) ඉල්ලුම්කරු මේ පනත යටතේ බලපත්‍රලත් ව්‍යාපාර වස්තු විනිමය ස්ථානයක සාමාජිකයකු වන බව සහ ව්‍යාපාර වස්තු විනිමය කටයුතු සම්බන්ධයෙන් ප්‍රමාණවත් පුහුණුවක් ලැබූ බවට ඒ ව්‍යාපාර වස්තු විනිමය ස්ථානය විසින් සහතික කරනු ලැබුවකු බව ;

(ඈ) ඉල්ලුම්කරු, එම ඉල්ලුම්කරු විසින් කර ගෙන යා හැකි හනුදෙනුවල වටිනාකම සැලකිල්ලට ගනිමින් අමාත්‍යවරයා විසින් තීරණය කරනු ලබන මුදලක ආපයක් හෝ ඒ හා සමාන ප්‍රමාණයක බැංකු ආපකරයක්, මේ පනත යටතේ බලපත්‍ර ලත් ව්‍යාපාර වස්තු විනිමය ස්ථානයක් වෙත තබා ඇති බව ; සහ

(ඉ) ඉල්ලුම්කරු මේ පනත යටතේ බලපත්‍ර ලත් ව්‍යාපාර වස්තු විනිමය ස්ථානයක සාමාජිකත්වයෙන් පහ කරනු ලැබූ හෝ එම සාමාජිකත්වය ලැබීම තහනම් කරනු ලැබූ තැනැත්තකු නොවන බව.

ශ්‍රී ලංකාවේ පනත් කෙළුම්පත්වල සහ පනත්වල විධිමත් දායක මිල (දේශීය) රු. 150 කි.
(විදේශීය) රු. 200 කි. කොළඹ 1, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම
දෙසැප්තැම්බර් 15 දාට ප්‍රථම දායක මුදල් ගෙවා පසුම් එයවෙත එක් එක් වර්ෂය සඳහා ඒවා ලබාගත හැකිය.